


अग्रावलेख

खरीखरी..

राहुलने आणले नाकीनऊ

सध्या राहुल गांधी मोदी सरकारवर आरोपांच्या फैरी झाडत आहेत. त्या आरोपांचे खंडन भाजपचे अनेक प्रवक्ते, वक्ते अनेक मुख्यमंत्री आणि बरेचजण ओरडून ओरडून करीत आहेत. पण राहुल गांधी दररोज नवा आरोप करतात आणि त्याला उत्तर करे घावे. अशा विवंचनेत भाजप सारखा बलाढ्य पक्ष सध्यातरी हतबल झालेला दिसतो आहे. महाराष्ट्राच्या निवडणुकीचे जे निकाल आले. त्यात गडबड झाल्याचा आरोप राहुल गांधी यांनी केला. त्याबद्दल याच स्तंभात आम्ही त्याचा उहापोह केला होता. आता भारतीय जनता पक्षाचे तमाम वक्ते आणि प्रवक्ते अगदी हिरिरीने खंडन करीत आहेत. खुलाश्यावर खुलासे करीत आहेत. त्यानंतर राहुल गांधी यांचेकडून आरोपावर आरोप होत आहेत. आज मोदी सरकारच्या तिसऱ्या कालखंडाच्या पहिल्या वर्षाच्या वर्धपन दिनानिमित्त मोदीप्रेमी वृत्तपत्रांमधून मोठमोठ्या जाहिराती प्रकाशित झालेल्या आहेत. भारतीय जनता पक्षाच्या दमदार प्रचार यंत्रणांकडून प्रचाराचा झंझावात उभा करण्यात आलेला आहे. इतर विरोधी पक्ष तेवढे फार्मात दिसत नाहीत. पण राहुल गांधी मात्र षटकारावर षटकार (सोप्या भाषेत छक्क्यावर छक्के) लगावत आहेत ? 2014 मध्ये पहिल्यांदा स्पष्ट बहुमताने भारतीय जनता पक्षाचे सरकार अगदी निर्विवादपणे सत्तेवर आले होते. तेव्हा राहुल गांधी काँग्रेसचे अर्धवट नेते होते. कारण तेव्हा ते भाजपचे आवडते पप्पू होते. त्यामुळे त्यांनी केलेले आरोप त्यावेळच्या सत्ताधारी पक्षाने गंभीरपणे घेतले नव्हते. तसेच जनतेनेही ते गंभीरपणे घेतले नव्हते. आता राहुल गांधी यांनी थेट निवडणूक आयोगावरच निशाणा साधलेला आहे. या आयोगाच्या विश्वासार्हतेवर प्रश्नचिन्ह उभे करून या आयोगाची विश्वासार्हता संकटात सापडली आहे. असे विधान केल्यानंतर निवडणूक आयोगाने राहुल गांधी यांनी केलेले आरोप हे अंधांतरी आणि हास्यास्पद आहेत. इतकेच म्हटले आहे. राहुल गांधी यांनी केलेले आरोप फेटाळताना निवडणूक आयोगाने कोणताही खुलासा केलेला दिसत नाही. हास्यास्पद आरोप फेटाळताना खुलासा हवा असतोच ना. ते मात्र निवडणूक आयोगाने केलेलेच नाही. भारत पाकिस्तान यांच्यातील नुकत्याच संपन्न झालेल्या लढाईमध्ये केंद्र सरकारला आपल्या भारतातील सर्व राज्यातील सरकारांनी अत्यंत मनापासून आणि सक्रिय दाद दिली होती. ती अत्यंत मनापासून होती. त्यावेळी केवळ राहुल गांधीच नाही किंवा काँग्रेस पक्षच नाही. तर देशातील तमाम विरोधी पक्षांनी सरकारला पाठिंबा दिला होता. भारतातील विशिष्ट जातीचा पगडा असलेल्या पक्षांनीही सरकारसोबत असल्याचे अनेकदा म्हटले होते आणि आपल्या कृतीतून दाखवून दिले होते. पण आता ऑपरेशन सिंदूर संपल्यानंतर राहुल गांधी यांनी त्या सिंदूराची अशी काही चिरफाड केली आहे की, सरकारलाही त्याचे उत्तर देतादेता नाकीनऊ येत आहे. या पाकिस्तानबरोबरच्या लढाईत भारताच्या काही विमानांना झळ बसली आहेच. त्यात राफेलही फेल झाल्याचे आरोप होत आहेत. पण या ऑपरेशन सिंदूर बाबत देशाला स्पष्टपणे सांगण्यास काय हरकत आहे. असा राहुल गांधींचा आरोप आहे. ही गोष्ट अत्यंत वस्तुनिष्ठ आहे, असे बरेच राजकीय जाणकारांचे म्हणणे आहे. भारत आणि पाकिस्तान यांच्यातील चावूनघावून आणि घासूनघासून चोथा झालेले आरोप करावे लागत आहेत. म्हणजेच त्यात काँग्रेसमधील गांधी परिवाराची घराणेशाही, मुसलमानधाजीर्ण काँग्रेस पक्ष त्यासोबतच धर्मद्रोही किंवा देशद्रोही वगैरे सारखी उत्तरे देण्यात येत आहेत. एक राहुल गांधी सोडले. तर काँग्रेस पक्षात एवढ्या त्वेषाने बोलणारे कऱ्हेया कुमार यांच्यासारखे एक दोन वक्ते सोडले. तर काँग्रेस वाल्यांची तोडे जवळ जवळ बंदच आहेत. पण एकटे राहुल गांधीच आम्ही वर म्हटल्याप्रमाणे जोरदार आरोप करून सरकारला हैराण करीत आहेत. आता परवाच राहुल गांधी यांनी महाराष्ट्र प्रमाणेच बिहारमध्येही मतमोजणी घोटाळा होईल. असा आरोप करून टाकला आहे. महाबलादय भारतीय जनता पक्षाची फौज एकट्या राहुल गांधींच्या आरोपांचे उत्तर देण्यासाठी तेवढी प्रभावी ठरत नाही. एकूणच सध्या एकट्या राहुल गांधी यांनी सरकारच्या नाकीनऊ आणले आहे. असे म्हटले तर, ते वावगे ठरू नये.


nagpurpost@gmail.com
Mob. No. 9922970023

मुंबई लोकलमधील अपघातानंतर रेल्वे मंत्रालयाचा मोठा निर्णय

नॉन-एसी लोकलमध्ये येणार 'स्वयंचलित दरवाजे'

■ दीपक कैतके, मुंबई, दि. ९ :
मुंबईत आज घडलेल्या हृदयद्रावक लोकल अपघाताच्या पार्श्वभूमीवर रेल्वेमंत्री आणि रेल्वे बोर्डाच्या वरिष्ठ अधिकार्यांनी इंटीग्रल कोच फॅक्टरीच्या तज्ज्ञांसोबत तातडीची बैठक घेतली. नॉन-एसी लोकल ट्रेन्समध्ये ऑटोमॅटिक डोर अक्लोजिंग लागू करताना येणाऱ्या अडचणी आणि त्यावर उपाय शोधण्याचा या बैठकीचा मुख्य उद्देश होता.
नॉन-एसी कोचमध्ये हवा खेळती नसल्याने स्वयंचलित दरवाजे बसवल्यास प्रवाशांचा दम कोचमध्ये सहजपणे जाऊ शकतील. त्यामुळे घुटण्याची शक्यता निर्माण होते. ही अडचण गर्दीचा समतोल राखण्यास मदत होणार आहे. लक्षात घेऊन, कोच डिझाइनमध्ये तातडीने तीन मोठे बदल करण्याचा निर्णय घेतला गेला. दरवाज्यांमध्ये 'लुवर्स' (हवादार पट्ट्या) बसवण्यात येणार आहेत, ज्यामुळे दरवाजे बंद असतानाही हवेचा प्रवाह सुरळीत राहील. कोचच्या छतावर 'व्हेंटिलेशन युनिट्स' बसवण्यात येणार आहेत, जे बाहेरून ताजी हवा आत आणतील आणि गाडीच्या आतले तापमान आणि ऑक्सिजनची पातळी नियंत्रित ठेवतील. प्रत्येक कोचमध्ये 'वेस्टीव्यूल्स' असणार आहेत, जेणेकरून प्रवासी एक कोचमधून दुसऱ्या कोचमध्ये सहजपणे जाऊ शकतील. त्यामुळे या नवनिर्मित डिझाइनवर आधारित पहिली ट्रेन नोव्हेंबर २०२५ पर्यंत तयार केली जाईल. आवश्यक चाचण्या आणि प्रमाणन प्रक्रिया पूर्ण केल्यानंतर जानेवारी २०२६ पासून ती मुंबईच्या उपनगरीय सेवेत दाखल होणार आहे. हा उपक्रम सध्या सुरू असलेल्या २३८ एसी लोकल गाड्यांच्या निर्मितीच्या बाहेरचा स्वतंत्र प्रयत्न आहे. मुंबईकरांसाठी अधिक सुरक्षित आणि आधुनिक प्रवास देण्याच्या दिशेने हे महत्त्वाचे पाऊल म्हणून पाहिले जात आहे. मुंबईकरांच्या सुरक्षेसाठी हा निर्णय महत्त्वाचा असून, हे आता केवळ स्वप्न नाही, तर धोरणात्मक कृतीच्या दिशेने एक निर्णायक टप्पा ठरणार आहे.

■ महासागर प्रतिनिधी, मुंबई, दि. ९ :
ठाण्यातील मुंब्रा रेल्वे स्थानकावर आज सकाळी काही प्रवासी ट्रेनमधून खाली पडले. त्यापैकी ४ जणांचा मृत्यू झाला. हे प्रवासी ट्रेनच्या दरवाज्याला लटकलेले होते, जिथून ते खाली पडले. ही घटना लोकल ट्रेनची आहे. सकाळच्या वेळेत प्रचंड गर्दीमुळे हा अपघात झाला. सूत्रांनी दिलेल्या माहितीनुसार या घटनेत १३ प्रवासी पडले, ९ प्रवासी जखमी तर ४ जणांचा मृत्यू झाला आहे. या घटनेत मृतांचा आकडा वाढण्याची शक्यता आहे.
कसाऱ्याहून छत्रपती शिवाजी महाराज टर्मिनस (सीएसएमटी) दिशेने जाणाऱ्या लोकलमध्ये प्रचंड गर्दी होती. त्यामुळे काही प्रवासी लटकून प्रवास करत होते.
मुंब्रा रेल्वे स्थानकाजवळ आल्यानंतर सीएसएमटीवरून आलेली दुसरी लोकल प्रवाशांना घासल्यामुळे दरवाज्याजवळ उभे असलेले १३ प्रवासी खाली पडले. त्यातील चार जणांना आपला जीव गमवावा लागला.
मृतांच्या कुटुंबीयांना ५ लाख रुपये
मुख्यमंत्री देवेंद्र फडणवीस यांनी तत्काळ चौकशी करण्याच्या सूचना दिल्या असून अपघातात ज्या ४ जणांचा मृत्यू झाला आहे, त्यांच्या कुटुंबीयांना मदत म्हणून आम्ही ५ लाख रुपये जाहीर केले आहेत. याशिवाय जखमींना ५० हजार, एक लाख किंवा दोन

मुंब्रा लोकल दुर्घटनेनंतर

मुख्यमंत्र्यांची तत्काळ दखल

■ महासागर प्रतिनिधी, मुंबई, दि. ९ :
मुंब्रा स्थानकाजवळ दिवा-मुंब्रा दरम्यान घडलेल्या हृदयद्रावक लोकल अपघातानंतर मुख्यमंत्री देवेंद्र फडणवीस यांनी तत्काळ दखल घेत दुर्घटनेतील मृत प्रवाशांच्या कुटुंबीयांना प्रत्येकी ५ लाख रुपयांची मदत जाहीर केली आहे.
मुख्यमंत्री फडणवीस यांनी सांगितले की, दुर्घटनेतील जखमींवर तातडीने शिवाजी हॉस्पिटल आणि ठाणे सामान्य रुग्णालयात उपचार सुरू असून, ज्युपिटर रुग्णालयातही दोन गंभीर जखमींवर उपचार सुरू आहेत. राज्य शासनाने या सर्व उपचारांचा खर्च उचलण्याचा निर्णय घेतला आहे. ही घटना नक्की कशामुळे घडली, याची चौकशी रेल्वे विभागाकडून सुरू झाली असून, स्थानिक प्रशासनाशी समन्वय साधून सर्व आवश्यक मदत, व्यवस्था करण्यात येत असल्याचेही त्यांनी स्पष्ट केले.

सरकारच्या निष्काळजीपणाचे बळी..

रेल्वेमंत्र्यांची हकालपट्टी करा : काँग्रेसची मागणी

■ महासागर प्रतिनिधी मुंबई, दि. ९ :
मुंब्रा स्थानकाजवळ लोकलमधून पडून सहा प्रवाशांचा मृत्यू झाल्यानंतर काँग्रेस प्रदेशाध्यक्ष हर्षवर्धन सपकाळ यांनी थेट रेल्वेमंत्री अश्विनी वैष्णव यांची मंत्रिमंडळातून हकालपट्टी करण्याची मागणी करत केंद्र सरकारवर तीव्र शब्दांत हल्ला चढवला आहे.
हा केवळ अपघात नाही, तर केंद्रातील भाजपा सरकारच्या निष्क्रियतेचा थेट बळी आहे, असा गंभीर आरोप करत सपकाळ म्हणाले की, जीवाची पर्वा न करता लोकलला लटकून प्रवास करणं हे मुंबईकरांचे दैनंदिन वास्तव बनलं आहे.
पाबाभूत सुविधा आणि मुंबईकरांच्या प्रवासाच्या नावाखाली गेल्या अनेक वर्षांपासून टेंडर द्या आणि कमिशन घ्या हा भ्रष्ट कारभार सुरू आहे.
अपघातानंतर लोकलमधून पडणं थांबवण्यासाठी बंद दरवाज्यांची घोषणा होते, पण प्रत्यक्षात कृती शून्य असते, रेल्वे प्रशासन आणि सरकारची झोप मोडत नाही, लोकल सेवा आता मृत्यूचा सापळा बनत चालली आहे. रेल्वेमंत्री अश्विनी वैष्णव यांची जबाबदारी ठरवून त्यांची तात्काळ हकालपट्टी झालीच पाहिजे, असा ठाम आग्रह हर्षवर्धन सपकाळ यांनी आपल्या निवेदनात मांडला.

नक्षलवाद्यांच्या हल्ल्यात अतिरिक्त पोलीस अधीक्षक आकाश गिरीपुंजे शहीद

■ महासागर प्रतिनिधी, गडचिरोली, दि. ९ :
आज सोमवार ९ जून रोजी सकाळी ११ वाजता नक्षलवाद्यांनी छत्तीसगडच्या सुकमा जिल्ह्यात घडवून आणलेल्या भूसुरंग स्फोटात अतिरिक्त पोलीस अधीक्षक आकाश राव गिरीपुंजे (४६) हे शहीद झाले. या हल्ल्यात इतर काही अधिकारी व पोलीस कर्मचारी जखमी झाल्याची माहिती आहे. गिरीपुंजे हे सुकमा जिल्ह्याच्या कोटा विभागात अतिरिक्त पोलीस अधीक्षक म्हणून कार्यरत होते.
सुकमा जिल्ह्यात नक्षलवादविरोधी अभियान राबविण्यात येत होते. या मोहिमेत कोटा विभागाचे अतिरिक्त पोलीस अधीक्षक आकाश राव गिरीपुंजे हे स्वतः जवानांसोबत पायदळ गस्तीसाठी रस्त्यावर उतरले होते. कोटा-एराबीर मार्गावरील डोंडा गावाजवळ नक्षलवाद्यांनी आधीच सापळा रचून ठेवलेला होता. नक्षल्यांनी घडवून आणलेल्या स्फोटात गिरीपुंजे यांचा मृत्यू झाला. आणखी काही जवान जखमी असून त्यांच्यावर उपचार सुरू आहेत.

रेल्वे प्रशासनाने तातडीने पावले उचलावीत

■ महासागर प्रतिनिधी मुंबई, दि. ९ :
मध्य रेल्वेच्या कसारा-सीएसएमटी फास्ट लोकलमध्ये घडलेल्या भीषण अपघातामुळे रज्यात हळहळ व्यक्त होत असतानाच, उपमुख्यमंत्री अजित पवार यांनी या दुर्घटनेबाबत गंभीर चिंता व्यक्त करत प्रशासनाला तातडीने ठोस पावले उचलण्याचे आवाहन केले आहे.
दुर्घटनेत प्रवाशांचा झालेला मृत्यू अत्यंत दुर्दैवी आणि क्लेशदायक आहे. या घटनेमुळे उपनगरी रेल्वेवरील गर्दी आणि प्रवाशांच्या सुरक्षिततेच्या मुद्द्याकडे गांधीयाने पाहण्याची गरज अघोरेखित झाली आहे, असे अजित पवार यांनी स्पष्टपणे नमूद केले.
अजित पवार यांनी जोरदार शब्दांत रेल्वे प्रशासनाला उद्देशून सांगितले की, उपनगरीय रेल्वेसेवा ही मुंबईच्या लाखो नागरिकांची जीवनवाहिनी आहे. ही सेवा अधिक प्रभावी व सुरक्षित करण्यासाठी तातडीने ठोस पावले उचलण्याची जबाबदारी रेल्वे प्रशासनाची आहे, असा विश्वासही त्यांनी व्यक्त केला.
या अपघातानंतर उपमुख्यमंत्र्यांनी घेतलेली स्पष्ट भूमिका ही मुंबईतील लोकल व्यवस्थापनावर दबाव निर्माण करणारी ठरू शकते. दररोज कोट्यवधी प्रवाशांची वाहतूक करणाऱ्या मुंबई लोकलमध्ये वाढती गर्दी, अपुरी सुरक्षा व्यवस्था आणि प्रवाशांच्या समस्यांकडे होणारे दुर्लक्ष हे मुद्दे पुन्हा ऐरणीवर आले आहेत. आजच्या घटनेने विरोधकांना टोकेची संधी मिळाली आहे.

   		भुमिपुजन सोहळा		
आर्वी विधानसभा मतदार संघाचे तत्कालीन आमदार मा. श्री. दादाराव केचे साहेब यांच्या अथक प्रयत्नाने आदिवासी विकास उपयोजना क्षेत्रातील अर्थसंकल्पीय बजेट सन २०२४-२५ अंतर्गत रस्ते/पुल बांधकाम, वैशिष्ट्यपूर्ण व जनसुविधा योजना अंतर्गत आर्वी, आंधी व कारंजा या तालुक्यातील एकूण रुपये २३ कोटी ४६ लक्ष रुपये निधी मंजूर केलेल्या विकास कामाचे भूमीपुजन दि.१०/०६/२०२५ रोज मंगळवारला मा. श्री. दादाराव केचे आमदार विधानपरिषद महाराष्ट्र राज्य यांचे शुभहस्ते व मा. श्री. सुमितजी वानखेडे आमदार आर्वी विधानसभा क्षेत्र यांच्या अध्यक्षतेखाली व प्रमुख उपस्थितीत सौ. सरिताताई वि.गाखरे (मा.जि.प.अध्यक्ष. वर्धा) या प्रमुख मान्यवरांच्या उपस्थितीत खालील दर्शविलेल्या वेळेनुसार भूमीपुजन संपन्न होईल. तरी आपण जास्तीत जास्त संख्येने उपस्थित राहावे. हि विनंती.				
अ.क्र.	कामाचे नांव	किंमत (कोटी रु.)	वेळ	स्थळ
१	कोपरा (पु) येथील शंकरराव पत्रे ते गणेश ठाकरे तसेच सुरेश कुकडे ते अवधूत शेंडे यांच्या घरापर्यंत सिमेंट रस्ता बांधकाम करणे.	१०.०० लक्ष	११.००	कोपरा.पु
२	कोपरा (पु) येथील श्री. मधुकरराव पोटे ते दिलीप सहारे तसेच मधुकर कातोडे ते प्रमोद विरूळकर यांच्या घरापर्यंत सिमेंट रस्ता बांधकाम करणे.	१०.०० लक्ष	११.१५	कोपरा.पु
३	नांदपूर-शिरपुर-जळगाव प्रजीमा ०२ रस्त्याचे रुंदीकरण-मजबूतीकरण-सिमेंटीकरण व डांबरीकरण करणे. ता. आर्वी	१०.०० कोटी	११.३०	जळगाव
४	नांदपूर-चिस्तूर-खडकी-आंधी प्रजिमा- ०२ वर आंधी शहरातील सिमेंट रस्ता व दोन नवीन पुलाचे बांधकाम करणे. ता. आंधी	६.५० कोटी	१२.००	आंधी जुन्या पंचयात समिति जवळ
५	लहानआर्वी-अंतोरा प्रजिमा ०१ ता. आंधी सिमेंट रस्ता बांधकाम करणे.	१.५० कोटी	१२.३०	जुना अंतोरा
६	पोरगव्हाण ते पंचाळा ता. आंधी रस्त्याचे मजबूतीकरण व डांबरीकरण करणे.	३.५० कोटी	०१.००	पोरगव्हाण
७	नगरपंचायत कारंजा प्रभाग १६ मध्ये कारंजा-येनगावरस्ता ते नरेश चोपडे यांच्या घरापर्यंत सिमेंट रस्ता बांधकाम करणे ता. कारंजा	१५.०० लक्ष	०२.००	कारंजा शहर
८	नगरपंचायत कारंजा प्रभाग १६ येथे हायवे रोड शक्ती गॅरेज ते रेतकर यांचे घरापर्यंत सिमेंट रस्ता बांधकाम करणे.	२०.०० लक्ष	०२.१५	कारंजा शहर
९	नगरपंचायत कारंजा प्रभाग १६ येथे श्री रेतकर ते श्री शिरपुरकर तसेच ईश्वरदास ढोबाळे ते कारंजा- धावडी रस्त्यापर्यंत सिमेंट रस्ता बांधकाम करणे.	१७.०० लक्ष	०२.३०	कारंजा शहर
१०	नगरपंचायत कारंजा येथील प्रभाकर सावरकर ते धनराज चोपडे तसेच अं.डी. श्री प्रकाश धारपुरे यांचे घराजवळील रस्ता बांधकाम करणे.	१४.०० लक्ष	०२.४५	कारंजा शहर
११	नगरपंचायत कारंजा प्रभाग ९ मध्ये देवेंद्र पालिवाल ते साई श्रद्धा मंगल कारल्यापर्यंत लाटीकरण करणे तसेच रामदास सावरकर ते विशाल दिवाने यांच्या घरपर्यंत लाटीकरण करणे.	१०.०० लक्ष	०३.००	कारंजा शहर
१२	सिदिविहीरी ते बुदलागाड ग्राम. ५ रस्त्याची सुधारणा करणे. ता. कारंजा.	१ कोटी	०३.३०	सिदिविहीरी
१३	ढगा भुवन ते रा.मा. २४७ रस्त्यावर लहान पुलाचे बांधकाम करणे. ता. कारंजा.	१ कोटी	०४.३०	ढगा

विनीत :- भारतीय जनता पार्टी, आर्वी, आष्टी व कारंजा तालुका

विनीत :- भारतीय जनता पार्टी, आर्वी, आष्टी व कारंजा तालुका

मुंबईनिकट दिवा ते मुंब्रा स्थानकादरम्यान भीषण अपघात

मुंबईची लाईफलाईन ठरली डेथलाईन

मृतकांच्या कुटुंबियांना ५ लाखांची मदत

मुख्यमंत्र्यांनी दिले चौकशीचे आदेश



लोकशाही मूल्ये आत्मसात करण्याची गरज : डॉ. नीलम गोन्हे

पुणे : अनेक प्रकारच्या सामाजिक प्रवाहांनी, स्थित्यंतरींनी आपले जणू प्रभावित होत असते. वर्ण, प्रदेश, भाषा अशा कारणांनी समाजात असमानता आढळते. मात्र, मुलांच्या भवितव्यासाठी समाजाने लोकशाही मूल्ये आत्मसात करण्याची गरज निर्माण झाली आहे, असे मत विधानपरिषदेच्या उपसभापती डॉ. नीलम गोन्हे यांनी रविवारी व्यक्त केले. सह्याद्री प्रकाशनाच्या वतीने अस्मिता जोशी-राजे शिकणारे पालक, घडणारी मुलं या पुस्तकाचे प्रकाशन डॉ. नीलम गोन्हे यांच्या हस्ते करण्यात आले, त्यावेळी त्या बोलत होत्या. ज्येष्ठ मानसोपचारतज्ज्ञ डॉ. शिरीषा साठे, सह्याद्री प्रतिष्ठानच्या संचालक रिमता देशपांडे, प्रकाशक डॉ. सागर देशपांडे या वेळी उपस्थित होते. डॉ. गोन्हे म्हणाल्या, समाजात मिसळल्याने अनेक प्रश्नांची उत्तरे मिळतात. दुःखाचा प्रसंग आलेल्या कुटुंबांना आपण भेट देत असतो. त्यांचे सांत्वन करतो. मात्र, त्यांच्या आनंदात, इतर कोणत्याही प्रसंगात कुणीही सहभागी होत नाही. अशा कुटुंबांना समाजात सामावून घ्यायला हवे. त्याने मुलांच्यासमोरचे श्रितित्त विस्तारेल. सध्या पालक आणि मुलांच्यातील संवाद कमी होताना दिसतो आहे, तर काही ठिकाणी सुसंवादाऐवजी सांगण्याची सवय मुलांना लागते आहे. पालक आणि मुले यांच्यात खुला संवाद असणे गरजेचे असते.

माळेगाव निवडणुकीसंदर्भात शरद पवार यांचीही सावध भूमिका

बारामती : माळेगाव सहकारी साखर कारखान्याच्या निवडणुकीसंदर्भात शरद पवार यांच्या राष्ट्रवादी काँग्रेसनेही सावध भूमिका घेत थांबा आणि पाहा हे धोरण स्वीकारले आहे. माळेगाव सहकारी साखर कारखान्याच्या निवडणुकीच्या पार्श्वभूमीवर ज्येष्ठ नेते, खासदार शरद पवार यांच्या उपस्थितीत बारामती येथील गोविंदबाग या पवार यांच्या निवासस्थानी राष्ट्रवादी काँग्रेसच्या पदाधिकाऱ्यांची बैठक रविवारी झाली. निवडणुकीसाठी उमेदवारी अर्ज मागे घेण्यासाठी आणखी चार दिवस असल्याने पवार यांनी थांबा आणि पाहा हे धोरण स्वीकारले असल्याची माहिती बैठकीनंतर सभासदांकडून देण्यात आली. माळेगाव कारखान्याची निवडणुकीकडे सर्वांचे लक्ष लागले आहे. एकीकडे राज्य सरकारमध्ये महायुती एकत्रित सत्तेत असताना भाजपच्या दोन नेत्यांनी येथे उपमुख्यमंत्री अजित पवार यांना कडवे आव्हान दिले आहे. राष्ट्रवादी काँग्रेस (शरद पवार) वकीलराजा सहकार बचाव पॅनेलद्वारे निवडणुकीला सामोरे जाणार, असे सांगण्यात आले होते. प्रत्यक्षात वरिष्ठांकडून अद्याप त्यांना हिरवा कंदील दिला गेलेला नाही. रविवारच्या बैठकीत यावर टोस निघण होईल, अशी अपेक्षा होती. परंतु, त्यात दोन दिवस वाट पाहून निर्णय घेण्याचे निश्चित करण्यात आल्याचे सूत्रांकडून सांगण्यात आले.

निवडणूक आयोग मोदी-शहाच्या पिंजऱ्यातील पोपट: संजय राऊत

मुंबई : शिवसेना उद्धव बाळासाहेब ठाकरे पक्षाचे खासदार संजय राऊत यांनी सोमवारी निवडणूक आयोग, भाजप व मुख्यमंत्री देवेंद्र फडणवीस यांच्यावर कडाडून हल्ला चढवला. निवडणूक आयोग हा पंतप्रधान नरेंद्र मोदी व केंद्रीय गृहमंत्री अमित शहा यांच्या पिंजऱ्यातील पोपट झाला आहे. खरा पोपट विद्दू विद्दू तरी बोलतो. पण हा पोपट तेवढाही बोलत नाही. सर्वस्थितीत हा पोपट जिवंत आहे की मेलाल ? हे ही सांगण्याची कुणाची हिंमत होत नाही, असे ते म्हणाले. राहुल गांधी यांनी शनिवारी एका संपादकीय लेखाद्वारे महाराष्ट्राच्या विधानसभा निवडणुकीच्या निकालावर संशय व्यक्त केला. त्यानंतर दुसऱ्याच दिवशी रविवारी मुख्यमंत्री देवेंद्र फडणवीस यांनी त्यांचा आरोप फेटाळून लावत त्यांना आत्मपरीक्षण करण्याचा सल्ला दिला. संजय राऊत यांनी सोमवारी पत्रकार परिषदेद्वारे या घटनाक्रमामुळे भाष्य करताना राहुल गांधी यांनी निवडणूक आयोगाला विचारलेल्या प्रश्नाला भाजप का उत्तर देत आहे? असा कळीचा प्रश्न उपस्थित केला.

सुरक्षा यंत्रणांमध्ये मूलगामी बदलांची गरज :अॅड. प्रकाश आंबेडकर

मुंबई : उपनगरी रेल्वेच्या दिवा ते मुंबा स्थानकादरम्यान घडलेली भीषण दुर्घटना ही अत्यंत दुःखद आणि मन हेलावणारी आहे, असे म्हणत वॅचिंत बहुजन आघाडीचे प्रमुख अॅड. प्रकाश आंबेडकर यांनी भारतीय रेल्वेच्या कार्यपद्धतीवर तीव्र शब्दांत टीका केली आहे. ही केवळ अपघाताची घटना नाही, तर एक गंभीर चेतावणी आहे. सोशल मीडियावर रील्स अपलोड करण्याइतपत वेळ असलेल्या रेल्वे प्रशासनाने जर प्रवाशांच्या सुरक्षेकडे लक्ष दिलं असतं, तर आज निष्पाप प्रवाशांचे प्राण गेले नसते, अशा संतप्त भावना त्यांनी दिवटरवरून व्यक्त केल्या. आंबेडकर यांनी केलेल्या दिवटमध्ये भारतीय रेल्वेच्या गोंडस सोशल मीडिया प्रचारकार रीपे व्यक्त करत, प्रशासनाने दिखाऊपणा बाजला ठेवून प्रत्यक्ष सुरक्षेवर लक्ष केंद्रीत करावे, अशी स्पष्ट मागणी केली आहे.

पाण्याच्या टाकीत पडून बालिकेचा मृत्यू

नाशिक: देवळा तालुक्यातील खामखेडा येथे घराच्या अंगणात खेळत असताना पाण्याच्या टाकीत पडून दोन वर्षांच्या बालिकेचा मृत्यू झाला. सोमवारी सकाळी ही घटना घडली. देवांशी सोज्जळ असे या बालिकेचे नाव आहे. खामखेडा येथील कोळीवाडा वस्तीत आकाश सोज्जळ कुटुंबिय वास्तव्यास आहे. आकाश यांची कन्या देवांशी सोमवारी सकाळी साडेदहाच्या सुमारास घराच्या अंगणात खेळत होती. आई घरकामात व्यस्त असताना देवांशी घराजवळ असलेल्या पाण्याच्या टाकीकडे वळी गेली. हे कोणालाच समजले नाही.

बराच वेळ मुलीचा आवाज न आल्याने शोधाशोध सुरू झाली असता देवांशी पाण्याच्या टाकीत बेशुद्ध अवस्थेत आढळून आली. कुटुंबियांनी लिला तातडीने खामखेडा प्राथमिक आरोग्य केंद्रात दाखल केले. तपासणी केल्यानंतर वैद्यकीय अधिकारी डॉ. नीलेश ठाकरे यांनी तिला मृत घोषित केले.

छत्रपती शिवाजी महाराजांचा इतिहास सीबीएससी अभ्यासक्रमात समाविष्ट करा खासदार रविंद्र वायकर यांची केंद्रीय शिक्षण मंत्र्यांकडे मागणी

■ महासागर प्रतिनिधी
मुंबई, दि. ९ :

छत्रपती शिवाजी महाराज यांचे अद्वितीय कार्य, हिंदवी स्वराज्याची स्थापना, कुशल युद्धनीती आणि धर्मनिरपेक्ष शासनपद्धती यांचा अभ्यास देशभरातील विद्यार्थ्यांनी अभ्यासक्रमातून व्हावा, यासाठी मुंबई उत्तर पश्चिम लोकसभा क्षेत्राचे खासदार रविंद्र वायकर यांनी केंद्रीय शिक्षण मंत्री धर्मेंद्र प्रधान यांच्याकडे थेट पत्र पाठवून सीबीएससी अभ्यासक्रमात छत्रपती शिवाजी महाराज यांचा इतिहास समाविष्ट करण्याची मागणी केली आहे. छत्रपती शिवाजी महाराजांचा राज्याभिषेक १६७४ मध्ये झाला.



तो भारताच्या इतिहासातील सुवर्णक्षण मानला जातो. महाराज हे केवळ मराठा साम्राज्याचे संस्थापक नव्हते, तर दूरदृष्टी असलेले प्रशासक, निर्भीड योद्धा, आणि

जनकल्याणवादी नेतृत्वाचे प्रतीक होते.

"त्यांच्या जीवनातून नेतृत्व, देशभक्ती, सामाजिक एकता आणि आत्मनिर्भरतेचे मूल्य शिकता येते. अशा महामानवाचा इतिहास अभ्यासक्रमात समाविष्ट करणे ही त्यांच्या स्मृतीला खरी आदरांजली ठरेल," असे वायकर यांनी पत्रात नमूद केले आहे.

वायकर यांनी स्पष्ट केले की, सीबीएससी अभ्यासक्रमात आधीही अनेक ऐतिहासिक व्यक्तिमत्त्वांचा समावेश करण्यात आला आहे. मग भारताच्या सांस्कृतिक अस्मितेचे मूर्तिमंत उदाहरण असलेले शिवाजी महाराज यांचा इतिहास का नाही? असा प्रश्न त्यांनी उपस्थित केला. त्यांच्या मते, "छत्रपती

शिवाजी महाराजांचा इतिहास सीबीएससीच्या अभ्यासक्रमात आणल्यास, देशभरातील विद्यार्थी भारताचा समृद्ध इतिहास आणि विविधतेतील एकतेचे दर्शन अधिक सखोल पद्धतीने घेऊ शकतील." शिवाज्याभिषेकाच्या ३५२ व्या वर्षांपन दिनाच्या निमित्ताने ही मागणी केल्याचे त्यांनी नमूद केले असून, आगामी शैक्षणिक वर्षातच या मागणीवर कार्यवाही व्हावी, अशी अपेक्षा वायकर यांनी व्यक्त केली आहे. हे केवळ इतिहास शिकवण्याचे नव्हे, तर विद्यार्थ्यांच्या मनात आत्मगौरव, राष्ट्रभक्ती आणि सशक्त नेतृत्वाचे बीज पेरण्याचे कार्य ठरणार आहे.

■ महासागर प्रतिनिधी, पुणे, दि. ९ :

गुजरातच्या भावनगर येथील डॉ.श्याम व्होरा (वय- २५) हा तरुण पुण्यातील नामांकित रुबी हॉल क्लिनिक रुग्णालयात रेडियोलॉजिस्ट म्हणून शिक्षण घेण्यास आला होता. परंतु कामाच्या अतिताणामुळे त्याने रुबी रुग्णालयापासून जवळच असलेल्या दोले पाटील चौकातील दामोदर भवन या वसतिगृहातील आपल्या खोलीत गळफास घेऊन आत्महत्या केल्याचा प्रकार उघडकीस आला. या प्रकरणाची माहिती मिळताच पोलिसांनी घटनास्थळी धाव घेऊन त्याचा मृतदेह ताब्यात घेतला. तसेच तो शवविच्छेदनासाठी ससून रुग्णालयात पाठवलेल रुग्णालयातील कामाच्या अतिताणामुळे प्रशिक्षणार्थी डॉक्टरने आत्महत्या केल्याचा संशय व्यक्त केला जात आहे.

याबाबत पोलिसांनी डॉ. श्याम व्होरा याचा कुटुंबियांस माहिती दिली. पीडित कुटुंब गुजरात मधील भावनगर येथून सोमवारी पुण्यात दाखल झाले. त्यानंत पोलिसांनी मृत तरुणाचा मृतदेह त्यांच्या स्वाधीन केला. पोलिसांच्या माहितीनुसार, डॉ.शाम व्होरा हा रुबी रुग्णालयात निवासी डॉक्टर म्हणून काम करत होता. रुबी रुग्णालयाचे वतीने चालविण्यात येणाऱ्या वसतिगृहात तो अन्य एका डॉक्टर सोबत राहत होता. रविवारी रात्री तो रुममध्ये एकटाच असताना त्याने गळफास घेऊन आत्महत्या केली. आत्महत्या करण्यापूर्वी त्याने लिहून ठेवलेली एक चिठ्ठी पोलिसांना प्राप्त झाली आहे. त्यात कागदावर त्याने आपल्या मोबाईलचा पासवर्ड लिहून ठेवला होता. मृताने कुणावरही आरोप केले नसल्यामुळे त्याच्या आत्महत्या मागील गूढ वाढले आहे. दरम्यान, याप्रकरणी कोरगाव पार्क पोलिस ठाण्यात अकस्मात मृत्युची नोंद करण्यात आली आहे. मयत डॉक्टराच्या कुटुंबीयांनी याबाबत कोणती अद्याप तक्रार पोलिसांकडे दाखल केली नाही. कोरगाव पार्क पोलिस पुढील चौकशी करत असल्याची माहिती पोलिसांनी दिली आहे.

रेल्वेत विसरलेले सोन्याचे दागिने ४ तासांनी मिळाले

■ महासागर प्रतिनिधी, मुंबई, दि. ९ :

मुंबई- एका महिलांची लोकल ट्रेनमध्ये राहिलेली सोन्याच्या दागिन्यांची बॅग वडाळा रेल्वे पोलिसांनी शोधून परत मिळवून दिली. त्या बॅगेत ४ लाखांचे सोन्याचे दागिने होते. मात्र रेल्वेच्या मदत क्रमांकावर संपर्क साधून लवकर प्रतिसाद न मिळाल्याने त्यांना मोठा मनस्ताप सहन करावा लागला. साताऱ्यात राहणाऱ्या प्राजक्ता बावधाने आपल्या ४ वर्षांच्या मुलासह मुंबईत भावाकडे आल्या होत्या. त्या भावासह त्या मानसरोवर येथे राहणाऱ्या मोठ्या बहिणीला भेटायला जात होत्या. गावातील घरात चोरी होऊ नये म्हणून त्यांनी घरात असलेले ४ लाखांचे सोन्याचे दागिने घेतले होते. त्यांनी कुल्यावरून पनवेलला जाणारी ट्रेन पकडली. त्यांचा भाऊ उदय शिंदे हा पुरुषांच्या डब्यात होता तर प्राजक्ता या मुलासह महिलांच्या प्रथम श्रेणी डब्यात होत्या. सायंकाळी ६ वाजता ते मानसरोवर रेल्वे स्थानकात उतरले. त्यावेळी गडबडीत बॅग ट्रेनमध्येच विसरल्याचे प्राजक्ता यांच्या लक्षात आले. दुसऱ्या डब्यातून उतरलेला त्यांचा भाऊ उदय शिंदे याला त्यांनी हा प्रकार सांगितला.

जलसंपदा खात्यातील इंजिनिअर्सच्या बढत्या-बदल्यांना मुख्यमंत्र्यांकडून 'ब्रेक'

■ महासागर प्रतिनिधी, मुंबई, दि. ९ :

राज्य सरकारच्या जलसंपदा विभागात इंजिनिअर पदावरील 60 हून अधिक बढत्या आणि बदल्यांमागे आर्थिक गैरव्यवहाराचे गंभीर आरोप होत असतानाच, मुख्यमंत्री देवेंद्र फडणवीस यांनी यावर तात्काळ कारवाई करत संपूर्ण प्रक्रिया स्थगित केली आहे. या निर्णयामुळे जलसंपदा मंत्री गिरीश महाजन व राधाकृष्ण विखे पाटील यांच्या वतुळांत खळबळ उडाली आहे. गोपनीय सूत्रांच्या माहितीनुसार, जलसंपदा खात्यातील महत्त्वाच्या पदांवर बढती किंवा बदली मिळवण्यासाठी

कोट्यवधी रुपयांचे अर्थपूर्ण व्यवहार सुरू होते. यामध्ये मंत्र्यांचे निकटवर्तीय सक्रिय असल्याचे उघड झाले. गिरीश महाजन (तापी, विदर्भ व कोकण खोरे) आणि राधाकृष्ण विखे-पाटील (गोदावरी व कृष्णा खोरे) या दोन जलसंपदा मंत्र्यांचा नावासोबतच, विखे-पाटील यांचे पुत्र सांसद डॉ. सुजय विखे पाटील यांचे काही 'करामती' मुख्यमंत्र्यांच्या कानावर गेल्याचे सांगितले जात आहे. जलसंपदा विभागाचे प्रमुख सचिव दीपक कपूर यांनी या बदल्यांमागे सुरू असलेल्या अनियमितता व पैशांचे राजकारण हेरले आणि त्यांनी थेट संबंधित मंत्र्यांना यासंदर्भात सावध केले.

मुंबई रेल्वे प्रवासी संघाकडून डिआरएम यांच्यावर कारवाईची मागणी

■ महासागर प्रतिनिधी, मुंबई, दि. ९ :

ठाणे -मुंबई रेल्वे स्थानक जवळ झालेल्या अपघात प्रवाशांचा मृत्यू झाला. या घटनेने प्रवासी संघ नाराजी व्यक्त करत आहे. गदींमुळे लोकलमधून खाली पडल्याची अत्यंत दुःखद घटना घडली आहे. DRM यांचा राजीनामा घ्यायला हवा अशी मागणी मुंबई रेल्वे प्रवासी संघाने केली.

जखमी प्रवाशांना तातडीने वैद्यकीय मदत देणे गरजेचे आहे. मुंबई रेल्वे प्रवासी संघाचे अध्यक्ष मधू कोटियन आणि उपाध्यक्ष सिद्धेश देसाई यांनी यापूर्वी अनेक वेळा विभागीय रेल्वे व्यवस्थापक, महाव्यवस्थापक आणि रेल्वे बोर्डकडे दिवा ते कळवा या जीवघेण्या मागाबाबत तक्रार केली आहे. या मार्गावर यापूर्वीही अनेक प्रवाशांनी प्राण गमावले आहेत. कल्याण ते ठाणे दरम्यानच्या दोन नवीन मार्गांचे काम पूर्ण झाल्यानंतर प्रवाशांना अधिक लोकल सेवा मिळेल अशी अपेक्षा होती. पंतप्रधान नरेंद्र मोदी यांनी उद्घाटन प्रसंगी अधिक लोकल सेवेचे आश्वासन दिले होते.

बंदरांच्या ठिकाणी सुरू असलेली विकासकामे पारदर्शकतने पूर्ण करा : नितेश राणे

■ महासागर प्रतिनिधी, मुंबई, दि. ९ :

कारंजा, आनंदवाडी, मिरकरवाडा व ससून डॉक येथील बंदरे ही कोकणाच्या विकासासाठी महत्त्वपूर्ण असून यातून तेथील लोकांच्या आर्थिक विकासास चालना मिळेल. या बंदरांच्या ठिकाणी सुरू असलेली विकासकामे गती व पारदर्शकतने पूर्ण करा, अशा सूचना मत्स्यव्यवसाय, बंदरे मंत्री नितेश राणे यांनी दिले.

मंत्रालयात मत्स्यव्यवसाय व बंदरे विभागाची आढावा बैठक मंत्री राणे यांच्या अध्यक्षतेखाली झाली. बैठकीला विभागाचे आयुक्त किशोर तावडे, महामंडळाचे व्यवस्थापकीय संचालक अविनाश पाठक, उपसचिव श्री. जकाते, सह आयुक्त दिनेश देवरे, प्रादेशिक उपायुक्त प्रकाश भाडुले यासह विभाग व महामंडळातील अधिकारी उपस्थित होते.

मंत्री राणे यांनी महाराष्ट्र मत्स्योद्योग विकास महामंडळाच्यावतीने सुरू असलेल्या बंदरांचा विकास व आधुनिकीकरणाच्या कामांचा आढावा घेतला. यामध्ये मुंबई शहरातील ससून डॉक, रायगड जिल्ह्यातील कारंजा (उरण), सिंधुदुर्ग जिल्ह्यातील आनंदवाडी व रत्नागिरी जिल्ह्यातील मिरकरवाडा येथील बंदरांच्या विकासकामांची माहिती घेतली.

येथील बंदरांच्या ठिकाणी मासे लिलाव शेड, बर्फ कारखाना, वर्कशॉप, मासेमारीच्या जाळ्यांची दुरुस्ती व निगा राखण्यासाठी शेड, प्रसाधनगृह यांसह विविध काम केली जात



आहेत. सध्या सुरू असलेल्या कामांसाठी ससून गोदी मच्छीमार बंदर येथील विकास कामांसाठी 92 कोटी रुपयांची प्रशासकीय मान्यता देण्यात आली आहे, आनंदवाडी येथील विकासकामांसाठी 88 कोटी 44 लाख रुपये, मिरकरवाडा येथील विकासकामांसाठी 26 कोटी 23 लाख रुपये, कारंजा येथील विकासकामांसाठी 149 कोटी 80 लाख रुपयांची प्रशासकीय मान्यता देण्यात आली आहे. कोकणातील सात ठिकाणी होत असलेल्या मासे उतरवणी केंद्रातील कामांचा देखील यावेळी आढावा घेण्यात आला.

महाराष्ट्र सागरी मच्छीमार कल्याणकारी महामंडळ आणि महाराष्ट्र भूजलाशय मच्छीमार कल्याणकारी महामंडळ यांची घोषणा राज्य शासनाने ऑक्टोबर 2024 मध्ये केली आहे. यासाठी मुंबई व नागपूर येथील कार्यालयातील सध्याच्या कार्यरत यंत्रणेमार्फत काम केले जावे. या दोन्ही महामंडळांचे कामकाज तातडीने सुरू होण्यासाठी विभागाने कार्यवाही करावी, असे आदेशही मंत्री राणे यांनी यावेळी दिले.

धारावी बचाव आंदोलनाआधीच शिवसेनेचा व्यंगचित्रातून उद्धव ठाकरेंवर हल्ला

■ महासागर प्रतिनिधी, मुंबई, दि. ९ :

धारावी पुनर्विकास प्रकल्पाला विरोध करत धारावी बचाव आंदोलन छेडणाऱ्या उद्धव ठाकरे यांच्या उबाठा गटावर शिवसेनेने आज थेट व्यंगचित्राच्या माध्यमातून जोरदार हल्ला चढवला. शिवसेनेने सोशल मीडियावर प्रसिद्ध केलेले हे व्यंगचित्र सध्या चांगलेच व्हायरल झाले असून, धारावी पुनर्वसन प्रकल्पाच्या विरोधकांच्या भूमिकेवर जनतेत टीकेची लाट उसळली आहे.

या व्यंगचित्रात उद्धव ठाकरे स्वतः धारावी बचाव आंदोलनाचा फलक हातात घेऊन उभे आहेत आणि त्यांच्या समोर एक सामान्य धारावीकर, ज्याच्या चेहऱ्यावर हाताशपणा स्पष्ट आहे, तो पुनर्विकास प्रकल्पातील घराच्या चावीकडे



बोट दाखवत आहे. "घर हवंय साहेब, कोठेला नाही!" असा व्यथित भाव या चित्रातून प्रतीत होतो.

यातून उबाठा गटावर असा आरोप होतोय की, ते सामान्य धारावीकरांना हक्काचं घर मिळवण्याच्या प्रक्रियेला

अडथळा आणत आहेत. शिवसेनेच्या म्हणण्यानुसार, हे व्यंगचित्र म्हणजे धारावीकरांच्या मनातील भावना व्यक्त करणारा आरसा आहे.

धारावी पुनर्विकास प्रकल्पासाठी सुरू असलेली घरांची नोंदणी सध्या अंतिम टप्प्यात असून, तब्बल ९०% पेक्षा जास्त धारावीकरांनी यात उत्स्फूर्त सहभाग घेतला आहे. राज्य सरकारने या प्रकल्पात एक ऐतिहासिक निर्णय घेतला असून, अपात्र ठरलेल्या झोपडीधारकांनाही घरे देण्याचं आश्वासन दिलं आहे. याशिवाय पात्र लाभार्थ्यांना ३५० चौ.फुटांची घरे मुंबईत देण्याची योजना आखण्यात आली आहे. अशा परिस्थितीत उबाठा गटाचे आंदोलन म्हणजे "विकासात अडथळा आणि धारावीकरांच्या हक्कावर घाला" असल्याची भावना शिवसेनेने व्यक्त केली

आहे. शिवसेनेचे हे व्यंगचित्र केवळ व्यंग नाही, तर एक सशक्त राजकीय संदेश धारावीकरांच्या मनातील भावना व्यक्त करणारा आरसा आहे. सोशल मीडियावर शिवसैनिकांनी आणि नागरिकांनी उबाठा गटाच्या भूमिकेवर तीव्र शब्दांत टीका केली असून, "धारावीकरांच्या नवजीवनात कोण अडथळा ठरतयं?" यावर चर्चा रंगली आहे. राजकारण, आंदोलन आणि व्यंगचित्रं यामध्ये अडकलेलं हे प्रकरण सध्या जनतेच्या लक्षात आहे."आम्हाला स्वतःच्या नावावर घर हवंय. आमच्या संघीवर कोणीही राजकारण करू नये." शेवटी शिवसेनेचं हे व्यंगचित्र हे केवळ चित्र नाही, तर धारावीच्या हक्कासाठी लढणाऱ्या लाखो नागरिकांच्या मनातील आवाज असल्याची भावना अनेकांनी सोशल मीडियावर व्यक्त केली आहे.

वचन एकनिष्ठेच...!

पती पत्नीच्या नात्याची नाळ जन्मोजन्मी जुळून राहावी याकरिता हिंदू धर्मात वटपौर्णिमा हा धार्मिक सण मोठया उत्सवात साजरा होतो. यादिवशी स्रित्र्या पतीच्या दीर्घ आयुष्य याची मनोकामना करून वडाच्या झाडाची पूजा अर्चा उपवास करून एकच मार्ग मागते की देवा ह्या वडाच्या झाडाप्रमाणे पतीचं दिर्घ आयुष्य, तसेच अवाढव्य संसाराचा डोलारा, तितकंच व्याप, वादू दे ही मनोमन इच्छा देवाला अर्पण करते.

मुळात एकनिष्ठ पतिपत्नी हे समीकरण खूप आवश्यक आहे विवाहाच्या बंधनात अडकताना सावधान होऊन प्रेम विश्वास सहवास, एकनिष्ठ प्रेम ही कुठल्याही नात्याची आवश्यक अशी बाजू आहे. आजकालच्या जीवनात नाते संबंधात दुरावा तसेच मोजकेच प्रेम शिल्लक राहिल आहे. घरातील नाती घट्ट होण्याऐवजी बाहेरच्या विश्वात गुरफटून या पती पत्नीच्या नात्यात दुरावा निर्माण होत आहे. मग कमी असणारा सहवास, संवाद, तडजोड, दुरी निर्माण होऊन काही नाती ही निववळ कागदोपत्री आहेत की काय असा प्रश्न मनात येतो.

पती पत्नीचं नात्यात प्रामाणिक असणं हे सुंदर असण्यापेक्षा ही महत्त्वाचं आहे. सुंदरता ही व्यापारामुळे बदलणारी आहे तर प्रामाणिक पणा हा कायम टिकून राहणारा अनमोल दागिना आहे. आपल्या नात्यात प्रामाणिक असणारी खूप मंडळी आनंदी तर आहेतच त्याहूनही त्यांच्या नव्या



पिढीला आदर्श ही आहेत. दुसरं महत्त्वाचे म्हणजे विश्वास हाही तेवढाच महत्त्वाचा आहे. दोन जीवांचे नाते हे दृढ विश्वास, यावर आधारित असून त्या विश्वासाला तडा जाणार नाही. यासाठी एकमेकांना समजावून घेणं व नात्याच्या बंधनाला न्याय देणे ही महत्त्वाचे आहे सहजीवनात असणारा एकमेकांचं सहयोग ही तितकाच प्रामाणिक प्रयत्न आहे प्रत्येक कामात असणारा सहयोग हे नात्यात जोड विश्वास प्रेम आपुलकी ची भावना निर्माण करून ऋणानुबंध व नात्याची जडणघडण आणखी घट्ट वाढविणारा आहे तितकाच प्रेम आपल्या पार्टनर वर असलं पाहिजे तेव्हाच कुठे वट सावित्री चं व्रत फळाला लागेल अन्यथा कुठला सात जन्महा जन्म जरी फळाला लागला तरी

धन्य....

नोकरी किंवा कामाच्या ठिकानी काम करताना पुरुष व महिला यांनी काहीस मर्यादित राहून कुटुंब व्यवस्थेला तडा जाणार नाही याची मर्यादा पाळली पाहिजे रोजच्या जीवनात एकमेकांना साथ देऊन कुठल्याही प्रकारचा विवाहाबाह्य संबंध वाढीस लागेल इतक्या खालच्या थराला पोहचता कामा नये. आजच्या युगात फास्ट फ्रेंड ही संकल्पना मोठया मोठया सेक्टर व शहरात उडायला आली आहे मैत्री करणं काही गैर नाही मात्र मैत्रीची मर्यादा न ओलांडून पुढं घडत असणाऱ्या घटना, अनैतिक आहे. त्यामुळे आपल्या कुटुंबाला प्राधान्य व एक मेकांना जीव लावून एक बऱ्यासह्या कुटुंबात मॉडर्न जीवनशैलीत जगण्याच्या नावाखाली मर्यादा तुटल्याने अनेकांचे जीवन उडवस्त झाले आहे. त्यामुळे प्रामाणिक, संयमी, एकनिष्ठ, राहिल्यास प्रत्येक दिवशीच वटपौर्णिमा साजरी होईल यात शंका नाही, वडाच्या झाडाप्रमाणे उभयतांचे जीवन बहरून त्याचं पारंप्यावर मुलंबाळ हसत खेडत बागडतील व कुटुंब व्यवस्था आनंदी होऊन त्याची जड आणखी खोल जाईल इतपत सुख प्रत्येक उभयतांच्या वाट्याला येईल हीच सदिच्छा.

उमेश ज्ञानेश्वर ईंखे
कृष्णा विहार, नागपूर
९५१८८७११३८

महासागर

अकोला

●मंगळवार,दि.१० जून २०२५

पान
3

सुमारे अडीच हजार कोटी रू. निधीतून विविध विकासकामांचे लोकार्पण व भूमीपूजन

■अकोला,दि ९ (प्रतिनिधी) :

मुख्यमंत्री देवेंद्र फडणवीस यांच्या उपस्थितीत दि. ११ जून रोजी सुमारे अडीच हजार कोटींहून अधिक निधीतून जिल्ह्यातील विविध विकासकामांचे भूमीपूजन व लोकार्पण कार्यक्रम नियोजित आहे.

पूर्णा नदीवरील काटीपाटी बरैज प्रकल्प भूमीपूजन समारंभ (४५४.६२ कोटी), पशुवैद्यक व पशुविज्ञान महाविद्यालय, अकोला इमारतीचा कोनशिला समारंभ (२४९.४९ कोटी), अकोला महानगरपालिका क्षेत्रांतर्गत केंद्रशासन पुरस्कृत अमृत २.० अंतर्गत मलनिःसारण (टप्पा-१) चे काम भूमीपूजन समारंभ (६२९.०६ कोटी), अकोला महानगरपालिका क्षेत्रांतर्गत प्रधानमंत्री इ-बस सेवा योजना अंतर्गत महापालिकेचा ई-बसडेपो व चार्जिंग स्टेशनचे उभारणी करण्याचे काम - भूमीपूजन (१८.९९ कोटी), हायब्रीड अॅन्युटी कार्यक्रम अंतर्गत मुर्तिजापूर-दहीगाव-गुडधी-उमरी-अकोला राज्यमहामार्ग २८४ वरील कि.मी. ०/०० ते ३६/०० महामार्गाची सुधारणा करणे, अकोला-मलकापूर-कानशिवनी-मोरागांव काकड-बोरागांव खुर्द जिल्हा प्रमुख मार्ग क्र. १९ वरील कि.मी. ०/०० ते २४/५०० महामार्गाची सुधारणा करणे - भूमीपूजन समारंभ (४१०.१० कोटी), हायब्रीड अॅन्युटी कार्यक्रम अंतर्गत उकळी बाजार-नेर-नांदखेड- किनखेड राज्यम

मुख्यमंत्री देवेंद्र फडणवीस यांच्या हस्ते



हा मार्ग २७८ वरील कि.मी. ६३/०० ते ७९/०० किनखेड ते दहीहांडा महामार्गाची सुधारणा करणे (९७.३७ कोटी), अकोट मतदार संघातील राज्यमार्ग क्र.४७ रावेर, पातुर्डा, पिंपळगाव, खांडवी, जळगाव जामोद हिवरखेड अकोट या मार्गावरील (रंभापूर ते हिवरखेड ते वारखेड भाग) साकळी क्र. ११६/६०० ते १५६/००० चे हायब्रीड अॅन्युटी अंतर्गत (३११.४४ कोटी), अकोला येथे पोलीस अधिकारी / कर्मचारी करिता दक्षता नगर येथे २४६ निवास स्थाने व परिसर विकास कामे कोनशिला (१२९.२३ कोटी), अकोला तहसिल तसेच उपविभागीय अधिकारी कार्यालय अकोलाचे नविन प्रशासकीय इमारतीचे काम- लोकार्पण समारंभ (१२.०५ कोटी), अकोला तालुका क्रिडा संकुल बांधकाम कोनशिला (५ कोटी), अकोला शहरातील

अद्यावत सांस्कृतिक भवनाचे बांधकाम - कोनशिला समारंभ (१५ कोटी), अकोला शहरातील ऑलम्पिक दर्जाचे जलतरण तलावाचे बांधकाम- कोनशिला समारंभ (९.९६ कोटी), अकोला येथे सर्वोपचार रुग्णालयातील नविन वाईड इमारतीचे बांधकाम- भूमीपूजन समारंभ (१५१.५६ कोटी), अकोला येथे महिला व बालविकास भवन इमारतीचे बांधकाम- लोकार्पण समारंभ (६.५० कोटी), जिल्हाधिकारी कार्यालय नविन इमारत- लोकार्पण समारंभ (८.३९ कोटी), अकोला शहर व अकोट शहर येथील सीसीटिव्ह्ही प्रकल्प - लोकार्पण समारंभ (९ कोटी), बांशिटाकळी शहरातील मुख्य रस्त्याचे बांधकाम करणे - भूमीपूजन समारंभ (९.९९ कोटी), ३३/११ के.व्ही. हिवरा कोरडे उपकेंद्र ता. मुर्तिजापूर भूमिपूजन समारंभ (३.२० कोटी), ३३/११ के.व्ही. पारद उपकेंद्र, ता. मुर्तिजापूर भूमीपूजन समारंभ (३.२८ कोटी), बांशिटाकळी तालुक्यातील भेंडीमहाल गाव येथील सौर प्रकल्प, क्षमता १० मेगा वॉट, ३३ के.व्ही. लोकार्पण समारंभ (४५ कोटी), बांशिटाकळी तालुक्यातील रेडवा गाव येथील सौर प्रकल्प, क्षमता २ मेगा वॉट, ३३ के. व्ही. लोकार्पण समारंभ (९ कोटी), एकूण रक्कम २५८८.०५ कोटी रुपये.

वटसावित्रीच्या सणाला स्त्रियांनी वृक्षरोपन करुन

सृष्टीच्या पर्यावरणाचा समतोल राखावा : सौ. सुहासीनी धोत्रे

■अकोला,दि ९ (प्रतिनिधी) :

अकोला येथे सनातन धर्मांमध्ये वैज्ञानिक कारण तिथी वार ची निर्मिती करण्यात आली असून वैज्ञानिक आणि धार्मिकता याचा संगम व मानवता व प्रत्येकाचा आदर संस्कार मान देण्याची परंपरासाठी सण,,वार ची निर्मिती ऋषीमुनींनी केली आहे.

आणि मातृशक्तीला सन्मान देण्याचा परंपरा केवळ सनातन धर्मांमध्ये आहे मातृशक्ती ही समाज निर्माण करणारी दिशादर्शक व परिवार राष्ट्र व सर्वांचा कल्याण करणारी असल्याची असल्यामुळे मा दुर्गा शारदा मा जिजाऊ रमाबाई सावित्रीबाई फुले, तसेच दासावर जाणाऱ्या सुनीता विल्सन पासून ऑपरेशन सिंदूर मध्ये काम करणाऱ्या मातृ शक्ती यांनी आपल्या कर्तृत्वाने कार्य केले आहे त्यामुळेच पंतप्रधान नरेंद्र मोदी यांनी पाकिस्तान ला धडा शिकवताना धर्मावर जेव्हा जेव्हा संकट आला तेव्हा मातृशक्ती



पुढे आली ती मुघलांच्या विरोधात असेल किंवा राक्षसांच्या विरोधात असेल त्यावेळी मातृ शक्तीचा महत्त्वपूर्ण योगदान असल्यामुळे आज वटसावित्री निमित्त पंतप्रधान नरेंद्र मोदी यांनी आईच्या नावाने संगोपन करण्यासाठी वृक्षारोपण अभियान सुरू केला आहे.

या अभियानामध्ये सक्रिय योगदान घेऊन प्रत्येकाने पर्यावरण रक्षण करण्याची जबाबदारी महिलांची सोबत पुरुषांची आहे

प्रत्येकाने वृक्षारोपण करून पर्यावरणाचा असंतुल झाल्यामुळे आज नैसर्गिक आपत्ती येत असून यापासून जागतिक स्तरावर येणार संकट पंतप्रधान नरेंद्र मोदी यांनी पर्यावरणाच्या रक्षणासाठी वृक्ष संवर्धन अभियानाला महत्त्व दिल्या या अभियानामध्ये प्रत्येकाने खारीचा वाटा उचलावा असे आवाहन भाजपाच्या ज्येष्ठ नेत्या सौभाग्यवती सुवासिनीताई धोत्रे यांनी केले.

१०० आणि ५००

च्या स्टॅम्प पेपर

मागणीवर बंदी घाला

■अकोला,दि ९ (प्रतिनिधी) :

राज्यभरात शैक्षणिक आणि न्यायालयीन प्रमाणपत्रांसाठी ई-सेवा केंद्रे व तालुका कार्यालयांमार्फत होत असलेल्या १०० व ५०० च्या स्टॅम्प पेपरच्या बेकायदेशीर मागणीवर तात्काळ बंदी घालण्याची मागणी सामाजिक कार्यकर्ते जावेद जकारिया यांनी केली आहे. जात प्रमाणपत्र, निवासी प्रमाणपत्र, नॉन क्रोमीलेयर प्रमाणपत्र, शैक्षणिक व न्यायालयीन शपथपत्रांसाठी स्टॅम्प पेपर लागण्याची सक्ती प्रशासनाकडून केली जात आहे, जी पूर्णतः बेकायदेशीर आहे. यामुळे सर्वसामान्य नागरिकांना आर्थिक व मानसिक त्रास सहन करावा लागत आहे.

अकोट उपविभागामध्ये ऑपरेशन ‘रात्र प्रहार’ अनेक आरोपींना केली अटक

■अकोट,दि ९ (प्रतिनिधी) :

मा. श्री. अर्चित चांडक पोलीस अधिक्षक साहेब अकोला यांचे तर्फे राबवीण्यात येत असलेल्या ‘ऑपरेशन प्रहार’ अंतर्गत मा. श्री. अनमोल मि त्तल सहायक पोलीस अधिक्षक तथा उपविभागीय पोलीस अधिकारी अकोट यांनी अकोट उपविभागामध्ये दिनांक ०८.०६.२५ आणि दिनांक ०९.०६.२५ चे मध्यरात्री ला ‘ऑपरेशन रात्री प्रहार’ राबविले सदर ‘ऑपरेशन रात्री प्रहार’ अंतर्गत अकोट उपविभागामध्ये ०५ ठाणेदार, दुयम अधिकारी व त्यांनी नेमलेली टिम यांना अवैद्य धंद्यावर आणि गुंड प्रवृत्तीचे ईसमांवर कार्यवाही करण्या संदर्भात सुचना देण्यात आल्या.‘ऑपरेशन रात्री प्रहार’ अंतर्गत पुढील प्रमाणे कार्यवाही करण्यात आली. पो.स्ट. अकोट ग्रामीण येथे अवैद्य गावठी अग्रीशस्त्र बाळगना-या आरोपीवर कलम ०३ / २५ आर्म अॅक्ट प्रमाणे कार्यवाही करून त्याचे कडुन एक गावठी अग्रीशस्त्र किंमत १५,००० /- रूपयाचे जप्त करण्यात आले, घातक शस्त्र जवळ बाळगणा-या आरोपीवर ०४ केसेस, रात्री दरम्यान दखलपात्र गुन्हा करण्याचे उद्देशाने संशयास्पद फिरणा-या आरोपीवर ०६ केसेस, सार्वजनिक



ठिकाणी गैरवर्तन करणारे आरोपी वर १० केसेस, दारूबंदी कायद्यान्वये ०८ केसेस व रात्री उशीरा प्रतिष्ठाण उघडे ठेवल्या बाबत ०२ केसेस करण्यात आल्या असुन ३१ आरोपीतांवर संबंधीत पोलीस स्टेशन मध्ये गुन्हे दाखल करण्यात आले असुन ४४,७९० /- रूपयचा मुद्देमाल जप्त करण्यात आला आहे. तसेच मा. पोलीस अधिक्षक साहेब यांनी दिलेल्या सुचना प्रमाणे मागील ०५ वर्षां मध्ये रेकाई वरील शरीरा विरूध्द गुन्हे करणारे गुन्हेगार कलम ३०२ भादंवि (खुन) २३ आरोपी व कलम ३०७ भादंवि (खुनाचा प्रयत्न करणारे) २२ आरोपी तसेच निगराणी बंद्यांश ०८ असे एकूण ५३ आरोपी चेक करण्यात आले.

आ. रणधीर सावरकर यांनी साधला छावा संघटनेशी संवाद

■अकोला,दि ९ (प्रतिनिधी) :

’’ संकल्प ते सिद्धि ’’ या संकल्पनेस मूर्त रूप देऊन महाराष्ट्रास प्रगतीपथावर नेणारे महाराष्ट्राचे कर्तबगार मुख्यमंत्री मा. देवेंद्रजी फडणवीस यांची एक भव्य सभा बुधवार दि. ११ जून २०२५ रोजी दुपारी १ वाजता स्थानिक क्रिकेट क्लब मैदानावर आयोजित करण्यात आली आहे. अकोल्याच्या राजेश्वर नगरीत होणारी ही ऐतिहासिक सभा यशस्वी करण्यासाठी खासदार अनुप धोत्रे, आमदार रणधीर सावरकर, भाजपाचे जिल्हाध्यक्ष संतोष शिवरकर, शहराध्यक्ष जयंत मसने, माजी महापौर विजय अग्रवाल आदी भाजपाचे नेते जीवाचे रान करीत आहेत. याच संदर्भात भाजप पक्षाच्या मुख्य कार्यालयात आमदार रणधीर सावरकर यांनी छावा संघटनेच्या पदाधिकारी व कार्यकर्त्यांची एक संवाद सभा आयोजित केली होती. या संवाद बैठकीत आमदार सावरकर यांनी छावा च्या पदाधिकाऱ्यांशी संवाद साधून त्यांना मा. मुख्यमंत्र्यांच्या सभे



बाबत मार्गदर्शन केले व हजारांच्या संख्येत या सभेत उपस्थित राहण्याचे आणि विशेष करून युवा वर्गाने या सभे चा लाभ घेण्याचे आवाहन केले. छावा संघटनेच्या या ’’ युवा जोडो ’’ संकल्पनेतून आगामी महानगरपालिका, जिल्हा परिषद, पंचायत समिती, ग्रामपंचायत आदींच्या निवडणुकीत संघटनेस चांगला लाभ होऊ शकतो

असेही याप्रसंगी आमदार सावरकर यांनी आवर्जून सांगितले. याप्रसंगी छावाचे जिल्हाप्रमुख शंकरराव वाकोडे, प्रसिद्धी प्रमुख प्रदीप खांडे, भाजपाचे शहर अध्यक्ष जयंत मसणे, भाजपाचे प्रसिद्धी प्रमुख गिरीश जोशी, मनिराम ताले यांनीही मार्गदर्शन केले. छावाचे पदाधिकारी व कार्यकर्ते मोठ्या संख्येत याप्रसंगी उपस्थित होते.

जिल्ह्यातमध्ये बेपत्ता

११२ मुलींचा शोध

■अकोला,दि ९ (प्रतिनिधी) :

गेल्या काही वर्षांपासून राज्यात अल्पवयीन मुली, युवती आणि विवाहित महिला घर सोडून जाण्याच्या किंवा बेपत्ता होण्याच्या घटनांमध्ये वाढ दिसून येत आहे.

दरोजर राज्यभरातून दोन ते तीन मुली आणि महिला बेपत्ता झाल्याच्या बातम्या येत आहेत. अकोल्यात ही तशीच परिस्थिती समोर आली आहे. किंवा परीक्षेत आई रागावली, अभ्यासात अपयश, मोबाईलच्या वापरामुळे होणारे हिसक वर्तन, वडिलांनी ओरडले अशा अनेक कारणांमुळे घरातून बेपत्ता

होणाऱ्या मुली आणि महिलांची संख्या वाढत आहे, ही चिंतेची बाब आहे. १३१ हा आकडा केवळ मुलींचा आहे, यात विवाहित महिलांच्या प्रकरणांचा समावेश नाही. त्यापैकी ११२ मुलींचा आणि ३४ महिलांचा शोध घेण्यास यश आले आहे. तर, १९ प्रकरणांमध्ये अजूनही शोध सुरू आहे. सध्या अल्पवयीन मुलींमध्ये फेसबुक, मैसेंजर, मैसेंजर, व्हॉट्स अॅपसारख्या सोशल मीडियाचा वापर वाढला आहे. संवादाचे सोपे आणि सहज माध्यम म्हणून फेसबुक, मैसेंजरचा वापर वापर होतो.

उपमुख्यमंत्री अजितदादा पवार यांच्या उपस्थितीत

शेकडो युवकांचा राष्ट्रवादी काँग्रेस पक्षात प्रवेश

■अकोला,दि ९ (प्रतिनिधी) :

राज्याचे उपमुख्यमंत्री तथा राष्ट्रवादी काँग्रेस पार्टीचे राष्ट्रीय अध्यक्ष अजितदादा पवार यांच्या उपस्थितीत राष्ट्रवादी काँग्रेस पार्टीचे जिल्ह्यातील नेते तथा राष्ट्रवादी युवक काँग्रेस चे जिल्हाध्यक्ष अमोल काळणे यांच्या नेतृत्वात जिल्ह्यातील शेकडो युवकांचा पक्षप्रवेश आयोजित करण्यात आला आहे.यावेळी राष्ट्रवादी काँग्रेस पार्टीचे प्रदेशाध्यक्ष सुनील तटकरे,



खा प्रफुल्ल पटेल, वैद्यकीय शिक्षण मंत्री हसन मुश्रीफ, आ.

येणाऱ्या काळात होऊ घातलेल्या जिल्हा परिषद व पंचायत समिती, नगर परिषद, निवडणुकीत राष्ट्रवादी युवक काँग्रेसची भूमि का महत्त्वाची ठरेल.

–अमोल काळणे

जिल्हाध्यक्ष ,राष्ट्रवादी युवक काँग्रेस अकोला

अमोल मिटकरी, संजय खोडके, युवक प्रदेशाध्यक्ष सुरज चव्हाण ,ग्रामीण जिल्हाध्यक्ष मोहम्मद बदुजमा यांच्यासह राष्ट्रवादीचे नेते पदाधिकारी उपस्थित राहणार आहेत. जिल्ह्यातील युवकांची अजितदादाना कसती असून मोठ्या संखेत विविध पदाधिकारी असलेले युवक प्रवेश करतील

राष्ट्रवादी युवक काँग्रेस चे जिल्हाध्यक्ष अमोल काळणे यांच्या नेतृत्वात विविध गावातील युवा सरपंच उपसरपंच सामाजिक कार्यकर्ते पक्ष प्रवेश करणार असून या माध्यमातून राष्ट्रवादी काँग्रेस पार्टी अधिक मजबूत होईल असा आशावाद व्यक्त करण्यात येत आहे.

एसटीच्या ताफ्यात

लवकरच नवीन

‘लालपरी’ ची सेवा

■अकोला,दि ९ (प्रतिनिधी) :

एसटी महामंडळाने चार वर्षांनंतर नवीन लालपरी बस खरेदी केल्या आहेत. महामंडळाकडून एकूण २६४० लाल परी बसेस खरेदी करण्यात आल्या असून त्यापैकी १५०० लालपरी बसेस महामंडळात दाखल झाल्या आहेत. या पंधराशे प्राप्त झालेल्या बसेस राज्यातील एकूण ३१ एसटीच्या मंडळांमध्ये वितरित करण्यात येत आहेत. त्यामुळे प्रवाशाना लवकरच नवीन लालपरी मधून प्रवास करायला मिळणार आहे. उर्वरित बसेस ऑगस्ट अखेरपर्यंत मिळतील असा अंदाज आहे अशी माहिती एसटीच्या अधिकाऱ्यांनी दिली. त्यामुळे आषाढी एकादशी बरोबरच गणपती उत्सव आणि दिवाळीमध्ये प्रवाशांना या नव्या बसेस मधून प्रवास करण्याचा आनंद लुटता येणार आहे.

सहकार क्षेत्राच्या विकासासाठी

महत्वपूर्ण आढावा बैठक संपन्न



■पातुर,दि ९ (प्रतिनिधी) :

ड्ड पातुर येथील कृषी उत्पन्न बाजार समिती आणि शेतकरी खरेदी विक्री संघ यांच्या संयुक्त विद्यमाने एक महत्त्वपूर्ण सहकार आढावा बैठक नुकतीच मोठ्या उत्साहात पार पडली. या बैठकीत सहकार क्षेत्राशी संबंधित विविध मुद्यांवर सखोल चर्चा करण्यात आली.या बैठकीस प्रमुख पाहुणे म्हणून सहकार नेते डॉ. दादासाहेब कोरपे यांचे अध्यक्ष जगदीश पांचोपार व संचालक मंडळ यांनी डॉ. दादासाहेब कोरपे यांचे स्वागत करण्यात आले. त्यानंतर शेतकरी खरेदी विक्री संघाचे अध्यक्ष जगदीश पांचोपार व संचालक मंडळ यांनी डॉ. जयराज कोरपे यांचे स्नेहपूर्वक स्वागत केले.तसेच बैठकीत विविध मान्यवरांचेही स्वागत करण्यात आले.

डॉ. जयराज कोरपे यांची प्रमुख उपस्थिती लाभली. बैठकीची सुरुवात पाहुण्यांच्या स्वागताने झाली. कृषी उत्पन्न बाजार समितीचे सभापती अरुण कचाले व संचालक मंडळाच्या वतीने डॉ. दादासाहेब कोरपे यांचे स्वागत करण्यात आले. त्यानंतर शेतकरी खरेदी विक्री संघाचे अध्यक्ष जगदीश पांचोपार व संचालक मंडळ यांनी डॉ. जयराज कोरपे यांचे स्नेहपूर्वक स्वागत केले.तसेच बैठकीत विविध मान्यवरांचेही स्वागत करण्यात आले.

थोडक्यात

अकोला जीएमसी रक्तपेढीत

रक्ताचा तुटवडा



अकोला: शहर आणि जिल्ह्यात रक्ताची कमतरता जाणवत आहे. विशेषतः उन्हाळा आणि गेल्या काही महिन्यांतील अवकाळी पावसामुळे बदललेल्या हवामानामुळे रक्तदान शिबिरे पूर्णपणे बंद आहेत. याच कारणामुळे शासकीय आणि खासगी रक्तपेढ्यांमध्ये रक्ताचा साठा कमी झाला आहे. जीएमसीच्या रक्तपेढीत केवळ ५४ युनिट रक्त उपलब्ध असल्याची माहिती समोर आली आहे. रक्ताच्या कमतरतेमुळे रुग्ण आणि त्यांच्या नातेवाईकांसह रुग्णालय प्रशासनासमोर समस्या निर्माण झाली आहे. रक्ताचा पुरेसा साठा उपलब्ध असला तरी, भविष्यातील गरज लक्षात घेऊन राज्य सरकार परिषदेने रक्तदान शिबिरे आयोजित करण्याचे आवाहन केले आहे.दरम्यान, रक्ताच्या कमतरतेमुळे रुग्णांना उपचारात विलंब होत आहे. तज्ज्ञांचे मत आहे की, मोठ्या प्रमाणात रक्तदान शिबिरे आयोजित केली पाहिजेत. दरवर्षीप्रमाणे यावर्षीही रक्तपेढ्यांमध्ये रक्ताचा साठा खूपच कमी आहे. काही रक्तपेढ्यांमध्ये फारच कमी रक्तसाठा शिल्लक आहे. अंदाजे ४० टक्के रक्त उपलब्ध आहे. रुग्णांची तातडीची गरज लक्षात घेऊन, ऍच्छिक रक्तदात्यांना बोलावून त्यांच्याकडून रक्त उपलब्ध करून दिले जात आहे. तथापि, येथील जीएमसीच्या शासकीय रुग्णालयातील रक्तपेढीला नागरिकांकडून अपेक्षित प्रमाणात रक्तपुरवठा होत नसल्याने रक्ताचा तुटवडा निर्माण झाला आहे.

विठ्ठल रुखमाई संस्थान

सोमठाणाच्या पंढरपूर

वारीचे आयोजन

अकोला: विदर्भातील सर्वात जुनी म्हणजे १०० वर्षाहुन जास्त परंपरा असलेल्या वै. हभप गोंडुजी महाराज यांच्या प्रेरणेने इ.स. १९०४ पासून सुरू केलेली विठ्ठल रुखमाई संस्थान सोमठाणाच्या पंढरपूर वारीचे आयोजन करण्यात आले आहे. दि ८ जून रोजी सोमठाणा येथून ही वारी पंढरपूर कडे निघणार आहे. वारीचे हे १२२ वे वर्ष असून वै. हभप. संत गोंडुजी महाराज यांनी ही दिंडीची परंपरा सुरू केली होती. त्यानंतर पायदळ वारीची सेवा सलग ३२ वर्षे चालविली नंतर ही वारीची सेवा वै.हभप नारायण महाराज महले २ वर्ष,वै.हभप पांडूरंग पाटकर महाराज यांनी २८ वर्षे चालविली. वै. पाटकर महाराज यांच्यानंतर हभप. नारायण महाराज कुटे गुरुजी ३२ वर्ष, वै. हभप यशवंत महाराज, निपाणा २ वष. हभप. सुजीत महाराज, अकोला ११ वर्ष, हभ.प. हरिदास बावसरकर महाराज ६ वर्ष, हभप मोतीराम महाराज गवळी ५ वर्ष, हभप प्रशांत महाराज घोमरे ४ वर्ष असे एकूण १२२ वर्षे ही दिंडी। परंपरा आजतागायत सुरू आहे. वन्हाडाची सर्वात जुनी दिंडी म्हणून ही पायदळ दिंडी प्रसिध्द असून, पंढरपूर संस्थानमध्ये या बाबीची नोद पहावयास मिळते.

संत तुकाराम महाराज पालखी व वैद्यकीय

सेवा पथक करणार पंढरपूरमध्ये वारकरी सेवा

गोपाल कृष्ण गोसेवा केंद्र कानशिवनीचा वार्षिक उपक्रम

■अकोला,दि ९ (प्रतिनिधी) :

गत पस्तीस वर्षांपासून आषाढीला पंढरपूरला जाणाऱ्या विठ्ठलभक्त वारकऱ्यांसाठी वैद्यकीय आणि अन्नसेवा करणाऱ्या कानशिवनी येथील गोपाळ कृष्ण गो सेवा आणि संशोधन केंद्राचे संत तुकाराम महाराज पालखी व वैद्यकीय पथक या वर्षीही पंढरपूरला जाऊन वारकऱ्यांची दिवसरात्र विविध प्रकारची वैद्यकीय व भोजन सेवा करणार आहे. २० जून ते ६ जुलै दरम्यान पंढरपूर च्या वारी मार्गावर आयोजित हे वारकरी सेवा पथक शुक्रवार २० जून रोजी सकाळी ९ वाजता सिंधी कॅम्प येथील बाबा हर्दासराम भवन येथून पंढरपूरला रवाना होणार आहे.या प्रस्थान सोहळ्यात हभप भक्तराज महाराज वाघमारे,हभप सुजित महाराज देशमुख,हभप



मोहन महाराज गोंडचवर,हभप संतोष महाराज पिसे,हभप वासुदेवराव महाले, हरिस पारवाणी, कनैयालाल रंगवाणी,भारुमल मुलाणी, कोडमल चावला आदी उपस्थित राहणार आहेत. यावेळी वैद्यकीय सेवा सेवा वाहनाचे पूजन करून या पथकाला

अकोला

शेतकऱ्यांसाठी सुवर्णसंधी प्रमाणित बियाण्यांसाठी महाडीबीटीवर अर्ज करण्याचे आवाहन

■अकोला,दि ९ (प्रतिनिधी) : जिल्हा कृषी विभागाच्या वतीने शेतकऱ्यांना दर्जेदार व प्रमाणित बियाणे अनुदानित दरात मिळावीत तसेच कडधान्य, गळीतधान्य व कापूस पिकांच्या सुधारित वाणांचा प्रचार व प्रसार व्हावा यासाठी विशेष मोहीम हाती घेण्यात आली आहे. या मोहिमेंतर्गत शेतकऱ्यांनी महाडीबीटी पोर्टल <https://mahadbtmahait.gov.in> वर जाऊन आवश्यक त्या योजनांसाठी अर्ज करावा, असे आवाहन जिल्हा अधिकक्ष कृषी अधिकारी यांनी केले आहे.

योजना व लाभाचे तपशील पुढीलप्रमाणे आहेत :कडधान्ये (तूर, मुग, उडीद), १० वर्षांपर्यंतच्या बियाण्यांवर रु. ५००० प्रति किंटल अनुदान, १० वर्षांवरील बियाण्यांवर रु. २५०० प्रति किंटल अनुदान, एका शेतकऱ्यासाठी २ हेक्टरपर्यंत मर्यादा, गळीतधान्य (सोयाबीन), १००% अनुदानावर



०.४० हेक्टरपर्यंत प्रात्यक्षिक, ५ वर्षांपर्यंतच्या बियाण्यांसाठी १ हेक्टरपर्यंत १००% अनुदान (फक्त शेतकरी गट, शेतकरी उत्पादक कंपनी किंवा सहकारी संस्था यांना लागू), कापूस – १००% अनुदानावर ०.४० हेक्टरपर्यंत बियाणे (फक्त शेतकरी गट, शेतकरी उत्पादक कंपनी किंवा सहकारी संस्था यांना लागू) शेतकरी गटाची नोंदणी ३१ मार्च २०२४ पूर्वी झालेली असणे आवश्यक आहे. शेतकऱ्यांना प्रोत्साहन देण्यासाठी ही योजना राबवण्यात

येत असून, अधिक माहितीसाठी आपल्या कृषी सहायक, कृषी पर्यवेक्षक, मंडळ कृषी अधिकारी किंवा तालुका कृषी अधिकारी यांच्याशी संपर्क साधावा, असेही कृषी विभागातर्फे कळवण्यात आले आहे.

कॅरीबॅंगचा वापर
टाळण्यासाठी जनजागृती
अकोला : शासनाच्या निर्देशानुसार मनपा आयुक्त तथा प्रशासक डॉ. सुनिल लहाने यांच्या आदेशान्वये मनपा प्रशासनाव्दारा राबविण्यात येणा-या 'प्लास्टीक प्रदूषणाच्या निर्मुलनाचे महत्त्व' यामोहीम अंतर्गत मनपा क्षेत्रातील विविध भागातील लघु व मोठे व्यावसायिक प्रतिष्ठानांना भेटी देऊन बंदी असलेल्या प्लास्टीकने बनलेल्या वस्तूंच्या वापरामुळे पर्यावरणाला होणारा -हास, शहरात इतरत्र टाकण्यात येणा-याकच-यामुळे उत्पन्न होे बाबत माहिती दिली.

अकोट मुख्यजलवाहिनीतून पाण्याची नासाडी



■अकोला, दि ९ (प्रतिनिधी) : वान धरणातून पाणीपुरवठा करणाऱ्या अकोट मुख्य जलवाहिनीचा वालमधून मोठ्या प्रमाणात पाण्याची नासाडी होत आहे. उपलब्ध पाणी वाचवण्याकडे लक्ष देणे आवश्यक आहे. परंतु अजूनही जिल्ह्यातील जलसाठ्यातून पाणी वाहून जाताना दिसते. याकडे संबंधित

यंत्रणेने लक्ष केंद्रित करणे गरजेचे आहे. हिवरखेड अकोट रस्त्यावरील वरखेड फाट्यानजीक या मुख्य जलवाहिनीतून हजारो लिटर पाणी वाया जाते आहे. याचा व्हिडिओ आता सोशल मीडियावर व्हायरल होत असून संबंधित विभागाने याकडे लक्ष देण्याची गरज आहे. दरम्यान, आतापर्यंत लाखो लिटर पाण्याची

नासाडी झाली आहे. जलवाहिनीतून पाण्याचा अपव्यय होतो परंतु दुरुस्ती तातडीने करण्यात येत नाही हे दुर्दैव आहे. ही कामे तातडीने केली तर पाणी वाचेल तसेच भविष्यात निर्माण होणाऱ्या समस्यांवर मात करणे सोपे होईल. या बाबतीत सर्तकता बाळगवी लागेल ही जन भावना आहे.

अशोक वाटिका चौकातील ट्रॅफिक सिग्नलचे वाजले तीन तेरा



■अकोला, दि ९ (प्रतिनिधी) : अशोक वाटिका चौकातील ट्रॅफिक सिग्नलचे तीन तेरा वाजलेले दिसतात. ही व्यवस्था सध्या कुचकामी ठरल्याने अगदी चारही बाजूंनी रहदारी सुरू दिसते. शहराचे एक वैशिष्ट्य म्हणजे इथे प्रत्येकाला वाई आहे. अगदी सिग्नल तोडून पुढे जाण्यासाठी कोणी मागे पुढे पाहत नाही. तरीही नियमाने चालणारे वाहन चालक रस्ता मोकळा होण्याची वाट पाहतात. शहरातील वाहतूक व्यवस्था सुरळीत व्हावी म्हणून प्रयत्न केला जातो आहे. पोलिस प्रशासन महापालिकेशी समन्वय साधून उपाय योजना करीत आहेत. परंतु साथ मिळणे नागरिकांची आवश्यक आहे. नाही तर त्या प्रयत्नांना अर्थ राहत नाही. सिग्नल तोडून जाताना ऑटोचालक, दुचाकीस्वार दिसतात. एखाद्या वेळी अपघात होऊ शकतो. त्याचा विचार करणे क्रमप्राप्त आहे. नागरिकांनी प्रशासनाला साथ दिली नाही तर सगळ्यावर पाणी फिरल्या शिवाय राहणार नाही ही जाणीव ठेवणे गरजेचे आहे.

जागतिक पर्यावरण दिनानिमित्त रेल्वे स्थानकावर जनजागृती रॅली आणि वृक्षारोपण

■मुर्तिजापुर, दि ९ (प्रतिनिधी) : जागतिक पर्यावरण दिनाच्या निमित्ताने आज दि. ५ जून रोजी मुर्तिजापूर रेल्वे स्थानकावर जनजागृती कार्यक्रमाचे आयोजन रेल्वे विभाग आणि मुर्तिजापूर स्वच्छता अभियान मुर्तीजापूर यांच्या संयुक्त विद्यम ने करण्यात आले होते. मुर्तीजापूर रेल्वे स्थानकावर रॅली काढून पर्यावरण रक्षण आणि प्लास्टिकचा वापर टाळावा,वृक्ष लागवड याबाबतीत जनजागृती करण्यात आली. रॅलीम ध्ये रेल्वे विभागाचे सुनील राजूत आरपीएफ संदीप तायडे प्रसिद्ध खोब्रागडे स्टेशन प्रबंधक हरीश नरेश्वर तसेच संतोषकुमार गिरी,सुनील राजूत, आरपीएफ संदीप तायडे,प्रसिद्ध खोब्रागडे,मुर्तीजापूर स्वच्छता अभियानाचे जेष्ठ मार्गदर्शक प्रचारार्थ सत्यनारायण तिवारी,विलास नसले,रोहित खोळेक, दिनेश श्रीवास,विलास वानखडे,संतोष म ने,दिपक खंडारे,गजानन चव्हाण,सुनील भोजगडिया, जितेंद्र चौबे, सुनील वानखडे, नितीन माडगूळकर,जीआरपी तसेच हाउसकीपिंग स्टॉफचे सुरेंद्र गायगोळे,राजेश



बोयतकर,आनंद इंगळे,तुषार थाटे,रोहन वर्धट,सोनु सासे,लक्ष्मी सासे व आदित्य सौंदे आदींची उपस्थिती होती. काढण्यात आलेल्या रॅलीच्या माध्यमातून जनतेत पर्यावरणाबाबत जागरूकता निर्माण करणे आणि स्वच्छता तसेच हरित पर्यावरणाच्या संवर्धनाचे महत्त्व पटवून देणे हा उद्देश होता. जनजागृती रॅली मध्ये ‘स्वच्छ पर्यावरण – निरोगी जीवन’, ‘प्लास्टिकमुक्त भारत’ प्लास्टिक हटाव धर्ती व्हाओ यासारख्या

घोषणांनी रेल्वे परिसर दणाणून गेला होता. रॅलीनंतर प्रवाशांमध्ये कापडी पिशव्यांचे वाटप करण्यात आले. प्लास्टिकच्या पिशव्यांच्या वापरामुळे होणारे पर्यावरणीय नुकसान टाळण्यासाठी आणि पुनर्वापरयोग्य पर्यायांचा अवलंब करण्यासाठी नागरिकांना प्रोत्साहित करण्यात आले. याचाच एक भाग म्हणून स्वच्छ भारत अभियानाची आठवण करून देण्यात आली.त्यानंतर रेल्वे स्थानक परिसरात वृक्षारोपण करण्यात आले.

महावितरणची लकी डिजिटल ग्राहक योजना तिसरा व अंतिम लकी ड्राँ आज

■अकोला,दि ९ (प्रतिनिधी) :

महावितरणच्या लकी डिजिटल ग्राहक योजनेचा तिसरा व अंतिम लकी ड्राँ ऑनलाईन पध्दतीने दि. १० जून २०२५ रोजी काढण्यात येणार आहे. यातून प्रत्येक उपविभाग स्तरावर एक प्रमाणे पहिल्या क्रमांकाकरिता ६५१ विजेत्या ग्राहकांना स्मार्ट फोन बक्षिस म्हणून दिला जाणार आहे. तर प्रत्येक उपविभागात प्रत्येकी दोन प्रमाणे दुसऱ्या क्रमांकासाठी १३०२ विजेत्या ग्राहकांना स्मार्ट फोन व प्रत्येकी दोन प्रमाणे तिसऱ्या क्रमांकासाठी १३०२ विजेत्या ग्राहकांना स्मार्ट वॉच बक्षिस म्हणून दिले जाणार आहे. दि. ७ एप्रिल व दि. ७ मे रोजीच्या पहिल्या व दुसऱ्या लकी ड्राँ मधील विजेत्यांना बक्षिसांचे वितरण करण्यात आले आहे.

द्रवनत्रब पात्रंची वाहतूक साठी निविदा प्रक्रि या सुरु
■अकोला,दि ९ (प्रतिनिधी) : जिल्हा उपआयुक्त पशुसंवर्धन विभागा मार्फत जिल्हयातील पशुवैधकीय रुग्णालयात द्रवनत्रब पात्रंची वाहतूक करण्याकरिता सर्व मिनीट्रक वाहतुक धारक नांक डून निविदा मागविण्यात येत आहेत. निविदा बाबतच्या नियम व अटी अर्जाचा नमुना सदर कार्यालयामार्फत शुल्क हजार रुपये भरून दि.२४ जून पर्यंत उपलब्ध होणार असून सदर निविदा दि. २७ जून रोजी सायंकाळी ५ वाजेपर्यंत जिल्हा कृ मि रेतन केंद्र येथे इच्छुक ांनी निविदा पाठवण्याचे, आवाहन जिल्हा उपआयुक्त पशुसंवर्धन अधिकारी डॉ. अभिजित परांडेकर यांनी केले आहे. निविदांमध्ये वाहतूक दर प्रति कि।मी।मिटर असा असावा, निविदा मंजूर अथवा नामंजूर करण्याचे सर्व अधिकार निविदा समितीने राखून ठेवले आहेत.

नायब तहसीलदाराला जातिवाचक शिवीगाळ व जीवे मारण्याची धमकी

अमित सबनीस तलाठ्याविरुद्ध गंभीर गुन्हा दाखल, महसूल प्रशासनात खळबळ

■पातुर, दि ९ (प्रतिनिधी) : पातुर तालुक्यातील अवैध गौण खनिज वाहतूक रोखण्यासाठी सुरू असलेल्या कारवाईनंतर एक धक्कादायक प्रकार उघडकीस आला आहे. ५ जून २०२५ रोजी सायंकाळी पातुर तहसील कार्यालयासमोरील एका हॉटेलमध्ये घडलेल्या घटनेत नायब तहसीलदार बळीराम तुळशीराम चव्हाण यांना जातीवाचक शिवीगाळ करत जीव मारण्याची धमकी दिल्याप्रकरणी पातुर येथील तलाठी अमित सबनीस यांच्याविरुद्ध SC/ST अत्याचार प्रतिबंधक कायदा व भारतीय दंड विधानातील विविध गंभीर कलमां अंतर्गत गुन्हा पातूर पोलीस ठाण्यात दाखल करण्यात आला आहे.नायब तहसीलदार बळीराम चव्हाण यांनी दिलेल्या तक्रारीनुसार, ५ जून रोजी पिंपरडोळी परिसरात मुरुम वाहतूक करणाऱ्या दोन ट्रॅक्टरवर कारवाई करण्यात आली होती. ही वाहने थेट पोलीस ठाण्यात जमा करण्यात आली. यानंतर त्यांनी पत्रकारांशी संवाद साधत असताना, तहसील कार्यालयासम ेरील एका हॉटेलमध्ये तलाठी अमित सबनीस यांनी त्यांच्यावर अत्यंत अश्लील, अपमानजनक व जातिवाचक शब्दांत शिवीगाळ केली तसेच झुतक्रार दाखल करून काही होणार नाही, तुला जिवंत ठेवणार नाहींइव असा धम

कीवजा इशारा दिला. तक्रारीनंतर गुन्हा दाखल करण्यात आला असून, घटनेनंतर अमित सबनीस हे घटनास्थळावरून फरार झाले आहेत. सध्या पोलीस त्यांचा शोध घेत असून चौकशी सुरू आहे. ७ जून रोजी पोलीस उपनिरीक्षक गजानन पडघम यांनी घटनास्थळी जाऊन पंचनामा केला आहे.या घटनेमुळे महसूल प्रशासनात तीव्र नाराजी आणि खळबळ व्यक्त होत आहे. वरिष्ठ अधिकाऱ्यांवर तलाठ्यांसारखे कनिष्ठ अधिकारी असे वागत असतील तर सामान्य नागरिकांच्या सुरक्षिततेचा प्रश्न उभा राहतो, अशी प्रतिक्रिया अनेकांनी व्यक्त केली आहे.

तेल्हारा तालुक्यातील विविध पक्षातील व सामाजिक संघटनेतील कार्यकर्त्यांनी शिवसेनेत केला जाहीर प्रवेश



■तेल्हारा,दि ९ (प्रतिनिधी) : राज्याचे उपमुख्यमंत्री शिवसेना नेते ना.एकनाथराव शिंदे यांच्या नेतृत्वावर विश्वास ठेवून शिवसेना उपनेते माजी आमदार गोपीकिशनजी बाजोरिया आ. विप्लव बाजोरिया , शिवसेना जिल्हाप्रमुख नारायणराव गव्हाणकर चंद्रशेखर पांडे गुरुजी युवासेना जिल्हा प्रमुख निखिल ठाकुर नितीन मानकर यांच्या प्रमुख मार्गदर्शनात शिवसेना तालुकाप्रमुख प्रवीण वैष्णव उपजिल्हाप्रमुख संजय अढाउ यांच्या नेतृत्वात तेल्हारा शहरासह तालुक्यातील अनेकांनी अकोला येथील शिवसेना जिल्हा मेळाव्यामध्ये शिवसेनेमध्ये जाहीर प्रवेश केला आहे.अकोला येथील शिवसेना जिल्हा मेळाव्या मध्ये सुधाकर होगे माजी सरपंच कोठा अनिल घोले प्रा.प. सदस्य माळेगाव बाजार राजेश अढा उ विनोद पदाधिकारी उपस्थित होते.

थोडक्यात

विधिज्ञाच्या सदनिकेमधून ८० हजारांचा मुद्देमाल लंपास

अकोला : सिटी कोतवाली पोलिस स्टेशन हद्दीतील सरकारी बगीच्या समोर असलेल्या राधे नगरातील ममता अर्पाटमेन्टमधील बंद सदनिकेतून अज्ञात चोरट्यांनी एकूण ८० हजार रूपयांचा मुद्देमाल लंपास केला आहे. सदर घटना रविवार, ८ जून रोजी उघडकीस आली आहे. या प्रकरणी कोतवाली पोलिसांनी अज्ञात चोरट्यांविरुद्ध गुन्हा दाखल करून तपास सुरू केला आहे. शहरातील जिल्हाधिकारी, उपविभागीय पोलिस अधिकारी आदी शासकीय निवासस्थान परिसरालगत असलेल्या राधे नगर, ममता अर्पाटमेन्टमधील सदनिकेमध्ये अॅड. ओमप्रकाश येथे अग्रवाल रहिवासी आहेत. ते त्यांच्या पत्नीसह नागपूर बाहेरगावी गेले होते. याच संधीचे सोने करीत अज्ञात चोरट्यांनी त्यांच्या सदनिकेला लक्ष करून बंद सदनिकाफोडून एका खोलीतील ५० हजार रूपयांची रोख रक्कम आणि ३० हजार रुपये किंमतीचे चांदीचे शिळे असा एकूण ८० हजार रूपयांचा मुद्देमाल लंपास केला आहे. या चोरीची घटना सिटी कोतवाली पोलिसांना मिळताच सहायक पोलिस निरीक्षक किशोर पवार यांच्यासह त्यांचे सहकारी पोलिस कर्मचारी सदर घटनास्थळी पोहोचले. त्या ठिकाणी ठसे तज्ञांना पाचारण केले. त्यानंतर सदर चोरीच्या घटनेचा पंचनामा करून सिटी कोतवाली पोलिस स्टेशनमध्ये दिलेल्या तक्रारीवरून चोरीचा गुन्हा दाखल करण्यात आला आहे. या प्रकरणाचा पुढील तपास सिटी कोतवाली पोलिस करीत आहेत.

तेल्हारा येथे मशागतीला सुरुवात

तेल्हारा : मे महिन्याच्या शेवटच्या आठवड्यात आणि रोहिणी नक्षत्राच्या प्रारंभीक पावसाने सुरुवात केल्याने अनेक शेतकऱ्यांच्या मृगात पैरणी होण्याच्या आशा पल्लवित झाल्या आहेत. त्या दृष्टीने ते कामाला लागले आहेत. सध्या शेतीत रोटाव्हेटर, पंजी, बांध बंदिस्त व काळीकचरा वेचणी आणि खत टाकणीसाठी शेतकऱ्यांची लगबग सुरू आहे.तालुक्यातील बहुतांश भाग खारपानपट्ट्यात येत असल्याने खरीप आणि रब्बी ही दोनच पिके घेण्यात येतात.

महासागर अकोला
यातक,मुद्रक,प्रकाशक श्रीकृष्ण तन्मयखुदस चांडक यांनी अरुणोदय प्रेस, काँटन मार्केट, नागपूर-१८ येथे स्थापन केलेल्या महासागर कार्यालय, कमला क्लेअर, दुर्गा चँक,अकोला येथे प्रकाशित केले.
संपादक श्रीकृष्ण तन्मयखुदस चांडक
मुख्य कार्यालय फोन ७४४४७५३/८५१,९९२२९७००२३/४स्थानिक संपादक पुरुषोत्तम खोले फोन ९८८१४८१४७९४(पी.आर.बी.कायशानुसार संपादकीय उबावतप्ती यांचेच राहिल.)

दो स्तानो, आता प्रत्येकाला पावसाचे वेध लागले आहेत. रिमझिम पावसात गरमागरम भजीचा आस्वाद घेण्यासारखा दुसरा आनंद नाही. हॉस्टेलमध्ये गण्यांचा फड जमवताना मस्त मूग डाळ भजी समोर असतील तर दोस्तांची मैफल छान रंगेल. मूग डाळ भजीची रेसिपी जाणून घेऊ.

सामग्री: अर्धा किलो मूग डाळ,चम चाभर आलं-लसूण पेस्ट, बारीक चिरलेली

गरमागरम मुगडाळ भजी

हिरवी मिरची, चिरलेली कोथिंबिर, अर्धा टी स्पून चाट मसाला, एक चमचा गरम मसाला, चिमूटभर हिंग, मीठ आणि तेल.

कृती: मूग डाळ रात्रभर भिजत घाला. सकाळी पाणी काढून मिक्सरमध्ये रवाळ वाटून घ्या. एका भांड्यात काढून

त्यात हिंग, गरम मसाला, चाट मसाला, आलं-लसूण पेस्ट, मिरचीचे तुकडे, कोथिंबिर आणि मीठ घालून नीट मिक्स करा. कढईत तेल गरम करा. भजीचं पीठ या तेलात हळूच सोडा. नीट तळून घ्या. सॉस किंवा चटणीसोबत खा.





बि हारमधील मुझफ्फरपूरमधून एक अनोखी यशोगाथा समोर आली आहे. पारंपारिक शेतीपासून दूर जाऊन, एक तरुण मसाल्याच्या शेतीकडे वळला. सीएची तयारी सोडून त्याने शेती करण्याचा विचार केला. त्याच्या प्रयत्नांना फळ आलेले दिसत आहे. एवढेच नाही, तर तो जिल्ह्यातील इतर शेतकऱ्यांनाही प्रेरणा देत आहे. मुझफ्फरपूरमध्ये शेतीने प्रेरित होऊन विकास कुमार नावाच्या एका तरुणाने आपली सीएची तयारी सोडून मसाल्यांची शेती सुरु केली.

सुरुवातीला त्रास
विकास कुमारला सुरुवातीला अनेक अडचणी आल्या. हळूहळू त्याचे उत्पन्न वाढत गेले. सध्या तो दरमहा किमान १ ते १.५ लाख रुपये कमावत आहे. शेतीतून उत्पन्न वाढवण्यासाठी त्याने एक रोपवाटिकादेखील सुरु केली आहे. तिथून तो मसाल्याच्या पिकांच्या रोपांची विक्री करतो. विकास कुमार या कामावर खूप खूश आहे. तो म्हणतो, एवढी कमाई गावात कुटुंबासह राहण्यासाठी

सीएची तयारी सोडून रमला मसाला शेतीत



पुरेशी आहे. आता त्याची मोठ्या प्रमाणात मसाले वाढवण्याची तयारी सुरु आहे. **मसाल्यांच्या पिकाने बदलले आयुष्य**

सीए होण्याचे होते. वडील शेतकरी आहेत. शेती आणि बागकामातील त्यांचे समर्पण आणि कठोर परिश्रम पाहून विकास कुमारने आपला विचार बदलला. सीएची तयारी सोडून दिली. घरी शेती आणि बागकामाला प्रोत्साहन देण्यासाठी मसाल्यांवर संशोधन केले. रात्री झोपताना त्याच्या मनात मसाल्यांच्या शेतीचा विचार आला.

मसाल्याच्या पिकांची रोपवाटिका
विकास कुमार म्हणतो, त्याने पश्चिम बंगालमधून दालचिनी, वेलची, लवंग यासह सर्व प्रकारच्या मसाल्याच्या वनस्पती आणल्या आणि त्यांची लागवड करून

अचिह्तर
त्याचे उत्पन्न वाढवले. मसाल्याची लागवड ही जिल्ह्यातील एक अनोखी गोष्ट आहे. जवळच्या शेतकऱ्यांना मसाल्याच्या शेतीबद्दल कळले तेव्हा तेही ते मागण्यासाठी येऊ लागले. मसाल्याच्या वनस्पतींची मागणी पाहून त्याने रोपवाटिका सुरु केली. आता दरमहा किमान १ ते १.५ लाख रुपये उत्पन्न आहे. उत्पन्नात आणखी वाढ होण्याची शक्यता

फंडू एसएमएस

धडकने लगे दिल की तारों की दुनिया जब तुम मुस्कुरा दो, संवर जाए हम बेकरारों की दुनिया जब तुम मुस्कुरा दो।	उनकी चाहत में हम कुछ यूँ बंधे हैं। वो साथ भी नहीं, हम अकेले भी नहीं।	खामोश सा शहर और गुफ्तगू की आरजू, हम किससे करे बात कोई बोलता ही नहीं।
---	--	--

गॅजेटच्या दुनियेत

गुगलचा 'एआय' चष्मा साधणार संवाद
'गुगल'ने त्यांच्या गुगल आय/ओ २०२५ या वार्षिक डेव्हलपर कॉन्फरन्समध्ये अनेक मोठ्या आणि आश्चर्याकारक घोषणा केल्या आहेत. या वेळी कंपनीचे संपूर्ण लक्ष 'आर्टिफिशियल इंटेलिजेंस' (एआय) वर होते. या परिषदेत सर्वाधिक चर्चेचा विषय म्हणजे गुगलचे नवीन स्मार्ट चष्मे. ते 'अँड्रॉइड एक्सआर' तंत्रज्ञानावर आधारित आहेत. या चष्म्यांमध्ये 'गुगल'चा शक्तिशाली 'जेमिनी एआय' वापरण्यात आला आहे. एका कार्यक्रमात 'स्मार्ट ग्लास'चे प्रदर्शन करण्यात आले. तिथे दोन गुगल प्रतिनिधी, एक हिंदी बोलणारा आणि दुसरा फारसी होते. कोणत्याही भाषेच्या अडथळ्याशिवाय ते संवाद साधू शकले. हे सर्व शक्य झाले ते चष्म्यातील 'एआय फीचर'मुळे. ते दोघांनाही संभाषण इंग्रजीत भाषांतरित करून समजण्यास मदत करत होते. म्हणजे आता संवादात भाषा अडथळा ठरणार नाहीत. हे चष्मे केवळ भाषांतरच करत नाहीत, तर वापरकर्त्याच्या प्रश्नांची उत्तरेदेखील देऊ शकतात. म्हणजे आता तुम्हाला काही माहिती हवी असेल तर फक्त प्रश्न विचारा. चष्मा तुम्हाला लगेच उत्तर देईल.



टेक टॉक

अँड्रॉइड एक्सआर
या कार्यक्रमात 'गुगल'ने 'अँड्रॉइड एक्सआर प्लॅटफॉर्म'ची घोषणा केली. तो क्वालकॉम आणि सॅमसंगच्या सहकार्याने विकसित करण्यात आला आहे. या नवीन प्लॅटफॉर्मचा उद्देश स्मार्टफोनच्या पलीकडे जाऊन 'स्मार्ट ग्लासेस'सारख्या उपकरणांमध्येदेखील अँड्रॉइड अनुभव प्रदान करणे हा आहे. 'गुगल'च्या म्हणण्यानुसार प्रोजेक्ट मोहन अंतर्गत अँड्रॉइड एक्सआर या वर्षीच लॉंच केला जाईल. कंपनीने 'स्मार्ट चष्म्या'च्या किंमतीबद्दल अद्याप कोणतीही माहिती दिलेली नसली तरी लवकरच त्याची किंमतदेखील उघड होईल.




ह शार युजर्स काही सोप्या पद्धतींचा अवलंब करतात. त्यामुळे इंटरनेटचा वापर कमी होऊनही त्यांचे काम सुरळीत होते. यासाठी प्रत्येक हुशार युजर पुढील ५ सोप्या आणि प्रभावी युक्त्या वापरतो.

*** ऑप्सना ऑटो-अपडेट होण्यापासून थांबवा**
अनेक ऑप्स तुमच्या नकळत बॅकग्राउंडमध्ये अपडेट होतात. त्यामुळे डेटा खूप लवकर खर्च होतो. हुशार युजर्स ऑटो-अपडेट्स बंद करतात आणि ते फक्त वाय-फायवरून अपडेट करण्यासाठी सेट करतात. यामुळे मोबाईल डेटाची बचत होईल आणि 'वाय-फाय'शी कनेक्ट झाल्यावर आवश्यक अपडेट्स मिळतील.

*** डेटा सदोदित सुरु ठेवू नका**
तुमचा फोन हवामान, ऑप्स, सोशल मीडिया, ऑप्स किंवा ईमेल सारख्या अनेक ऑप्सना न

डेटा वाचवायचाय?



विचाराता इंटरनेटशी कनेक्ट करत राहतो. हे सर्व बॅकग्राउंडमध्ये डेटा वापरत राहतात. अशा परिस्थितीत, तुम्हाला हवे असल्यास, तुम्ही फोन सेटिंग्जमध्ये जाऊन या ऑप्सचा बॅकग्राउंड डेटा बंद करू शकता. त्यामुळे डेटा फक्त गरजेनुसार वापरला जातो.

*** व्हिडीओच्या गुणवत्तेकडे लक्ष द्या**
बहुतेक ऑप्स आपोआप उच्च-गुणवत्तेचे व्हिडीओ प्ले करतात. त्यामुळे जास्त डेटा वापरला जातो; परंतु इंटरनेट योग्य प्रकार वापरणारे व्हिडीओची गुणवत्ता ४८० डीपीआय फेसबुकवरील व्हिडीओची गुणवत्ता मॅन्युअली कमी करता येते.

टेवनोहेल्थ
किंवा त्यापेक्षा कमी वर सेट करतात. युट्यूब, इंस्टाग्राम किंवा फेसबुकवरील व्हिडीओची गुणवत्ता मॅन्युअली कमी करता येते.

*** डेटा सेव्हर मोड चालू करा**
डेटा वाचवण्यासाठी तुम्ही तुमच्या फोनमध्ये 'डेटा सेव्हर मोड' देखील चालू ठेवू शकता. यामुळे फोन स्वतःच अनावश्यक ऑप्सना डेटा देण्यापासून थांबवतो. तुम्ही क्रोम ब्राउझर वापरत असाल, तर त्यात 'डेटा सेव्हिंग फीचर'देखील आहे. त्यामुळे 'वेबपेज' हलके होते आणि कमी डेटामध्ये लोड करते.

*** वाय-फायचा योग्य वापर**
मोफत वाय-फाय उपलब्ध असेल तर मोबाईल डेटा बंद करा आणि वाय-फायशी कनेक्ट व्हा. ➡

उ न्हाळ्याच्या काळात कडक उन्हापासून बचाव करण्यासाठी, बहुतेक लोक घरीच राहणे पसंत करतात. या ऋतूतील कडक उन्हापासून बचाव करण्यासाठी योग्य कपडे निवडणे खूप महत्वाचे आहे. उन्हाळ्यात घरी राहून, लोकांना हलके आणि जुने कपडे घालायला आवडते. अशा कपड्यांमध्ये कमी गरम होते.

उन्हाळ्यासाठी पाच सर्वोत्तम कापड प्रकार
*** कॉटन फॅब्रिक:** हे सर्वात प्रसिद्ध नैसर्गिक फॅब्रिकपैकी एक आहे. ते उन्हाळ्यासाठी सर्वोत्तम मानले जाते. कापडाच्या रोपात आढळणाऱ्या तंतुमय गोळ्यांपासून बनवलेले हे कापड घाम सहजपणे शोषण्यास मदत करते. सुती कापडामुळे तंतुमधून हवा वाहू लागते. त्यामुळे शरीर थंड राहते. हे नैसर्गिक आणि हलके कापड उन्हाळ्यात घालण्यासाठी सर्वोत्तम आहे.

*** शीअर फॅब्रिक:** उन्हाळ्यात सर्वाधिक वापरल्या

फॅशन पॅशन
जाणाऱ्या कापडांपैकी एक म्हणजे शीअर फॅब्रिक. हे पूर्णपणे सुती कापड आहे. इतर जड कापडांप्रमाणे, हे कापड उन्हाळ्यात तुमच्या शरीराला चिकटत नाही.

*** लिनन फॅब्रिक:** लिनन हे कपाशीच्या तंतूंपासून बनवलेले एक नैसर्गिक कापड आहे. हे जगातील सर्वात जुन्या कपड्यांपैकी एक मानले जाते. हे कापड सुती कापडापेक्षा मजबूत असते. तथापि, त्याची किंमत सुती कापडापेक्षा जास्त असते.

*** रायन रेयॉन:** हे उन्हाळ्यासाठी चांगले कापड आहे. त्याच्या कृत्रिम स्वरूपामुळे ते हलके असते आणि उष्ण हवामानात शरीराला चिकटत नाही. उन्हाळ्यात हे कापड घालण्यास खूप आरामदायी आहे.

*** शिफॉन कापड:** हे सर्व कापडांमध्ये सर्वात हलके आणि मऊ असते. स्टार्टीलचा विचार केला तर, शिफॉन फॅब्रिक तुमचा उन्हाळा अधिक आरामदायी बनवते. साडी, ब्लाउज, शर्ट, कुर्ती बनवण्यासाठी शिफॉन फॅब्रिक चांगले आहे. ➡



आईला नातं मान्य नाही

मी २६ वर्षांची तरुणी असून उत्तम करीअर करते आहे. माझ्या वडिलांच्या मद्यपानाच्या व्यसनामुळे आई त्यांच्यापासून वेगळी झाली. तिनेच मला आणि बहिणीला वाढवले. तारुण्यातही मला वार्डट अनुभव

मॅट मेकिंग
घालवल्यानंतर आईला याबद्दल सांगितले. पण तिला हे नातं मान्य नाही. तो रिव्हिजन आणि मी हिंदू आहे. त्यातच तो माझ्यापेक्षा सहा महिन्यांनी लहान आहे. आर्थिकदृष्ट्या सक्षम नसल्यामुळे तो माझ्यासाठी योग्य नसल्याचं तिचं म्हणणं आहे. ती माझा मानसिक आणि शारीरिक छळ करते आहे. माझ्यासाठी तोच योग्य असल्याचं अनेकदा समजावूनही ती ऐकत नाही. आमचं नेहमी भांडण होतं. मी काय करू? **उत्तर :** आईने तुम्हा दोघा बहिणींना एकटीने वाढवले. त्यामुळे तिला तुमची खूप काळजी वाटते. तिच्याप्रमाणे तुझं आयुष्य उखळत होऊ नये, असाही



आले. नोकरी लागल्यानंतर माझ्या आयुष्याला एक दिशा मिळाली. माझी आई आम्हा बहिणींची खूप काळजी करते. ती थोड्या जुन्या वळणाची आहे. मास्टर्स पदवी मिळवल्यानंतर आईने माझ्यासाठी स्थळ शोधायला सुरुवात केली. लग्नाला माझी ना नव्हती. पण तिने माझ्या पसंतीकडे पूर्ण दुर्लक्ष केलं. तिला योग्य वाटणाऱ्या मुलाशी माझं लग्न लावून द्यायचं होतं. मधल्या काळात मी एका मुलाच्या प्रेमात पडले. दीड वर्ष एकत्र

तिला वाटत असावं. म्हणूनच तुमच्या लग्नाच्या बाबतीत ती खूपच जपून पावलं टाकत आहे. महत्त्वाचं म्हणजे या मुलाबद्दल तुला खात्री वाटते का, तो तुझा आणि तुझ्या कुटुंबाचा आदर करेल का, याचा विचार कर. आईशी मनमोकळा संवाद साध. या नात्याला तिचा का नकार आहे, हे जाणून घे. हा मुलगा कसा योग्य आहे हे तिला पटवून दे. गरज पडली तर समुपदेशकांची मदत घेता येईल. ➡



आवर्जून पाहा 'ही' ठिकाणे

रा जस्थान शाही वारशासाठी, भव्य किल्ल्यांसाठी आणि वाळवंटासाठी जगभर प्रसिद्ध आहे. पण येथील तलाव स्वर्गापेक्षा कमी नाहीत. दरवर्षी लाखो देशी तसेच परदेशी पर्यटक केवळ किल्ले आणि राजवाडे पाहण्यासाठीच नव्हे तर येथील तलावांच्या सौंदर्याचा आनंद घेण्यासाठी येतात. येथील किल्ल्यांसोबतच सुंदर तलावही लोकांना आकर्षित करतात. राजस्थानमधील उदयपूर जिल्ह्याला तलावांचे शहर म्हटले जाते. या ठिकाणचे तलाव अवश्य पाहा

*** पिछोला तलाव**
पिछोला तलाव राजस्थानातील उदयपूर जिल्ह्यात आहे. हा तलाव उदयपूरच्या सौंदर्याचा आणि ऐतिहासिक वारश्याचा महत्त्वाचा भाग आहे. उदयपूर शहराच्या मध्यभागी असलेला हा तलाव अरवली पर्वतरांगांनी वेढलेला आहे. त्यामुळे त्याचे नैसर्गिक सौंदर्य आणखी खुलते. त्याच्या सभोवतालचे टेकड्या, राजवाडे आणि घाट खूपच आकर्षक दिसतात. पर्यटकांसाठी या तलावात बोटिंगची सुविधा आहे. सूर्यास्ताच्या वेळची बोट सफर विशेष लोकप्रिय आहे. इथे बोटीतून प्रवास करण्याची मजा वेगळीच असते. हा तलाव अंदाजे ६.९६ चौरस किलोमीटरमध्ये पसरलेला आहे. तलाव परिसरात

भटकंती
आकर्षण आहे. अरवली टेकड्यांनी वेढलेला हा तलाव शांत वातावरणासाठी खूप प्रसिद्ध आहे. येथे भेट देण्यासाठी दूरदूरहून पर्यटक येतात. फतेहसागर तलाव बोटिंगसाठी खूप प्रसिद्ध आहे. सुमारे चार चौरस किलोमीटर क्षेत्रावर हा तलाव पसरलेला आहे. हा तलाव प्रामुख्याने पाणीपुरवठा आणि शेतीसाठी बांधला गेला. परंतु आता तो पर्यटनस्थळ म्हणून प्रसिद्ध आहे. तलावाच्या काठावरील रस्त्यावर झड्ड करणे किंवा सायकलिंग करणे यात वेगळी मजा आहे. हा रस्ता स्थानिकांमध्ये 'फतेहसागर झड्ड' म्हणून ओळखला जातो. ➡

कमी गुणांची काळजी नको

बा रावी तसेच पदवी परीक्षेत कमी गुण मिळाल्यानंतर विद्यार्थ्यांचा चांगलाच हिरमोड होतो. अशावेळी आपल्या आवडीनिवडींना मुरड घालावी लागते. वेगळे अभ्यासक्रम निवडावे लागतात. काही तडजोडी कराव्या लागतात. पण मित्रांनो, कमी गुण मिळाले म्हणून निराश होण्याची आवश्यकता नाही. आज करीअरचे अनेक मार्ग तुमच्यापुढे आहेत. आपली गुणवत्ता, आवड, कोशल्या या बाबींचा विचार करून योग्य



अभ्यासक्रमाची निवड तुम्ही करू शकता.

वेगळ्या वाटा
पदवीला प्रवेश घेण्याऐवजी पॉलिटेक्निक डिप्लोमा अभ्यासक्रमांना प्रवेश घेता येईल. यासोबतच इटिरिअर डेकोरेशन, एअरलाईन कू ट्रेंनिंग, मास कम्युनिकेशन अँड व्हिडिओ प्रॉडक्शन, ट्रॅव्हल अँड टूरिझम मॅनेजमेंट, फॅशन टेक्नॉलॉजी, इव्हेंट मॅनेजमेंट, टेक्सटाईल ग्राफिक डिझाइन यांसारख्या विषयांशी संबंधित डिप्लोमा अभ्यासक्रम पूर्ण करू शकता.

*** पब्लिक रिलेशन्स, कलिनरी आर्ट्स,अॅडव्हेंचर स्पोर्ट्स, फिटनेस ट्रेनिंग, वेब डिझायनिंग, व्हिडिओ एडिटिंग, टूर गाईड, सोशल मीडिया मार्केटिंग, ई-कॉर्स, फॅशन स्टायलिंग, इव्हेंट मॅनेजमेंटसारख्या क्षेत्रांमध्येही अनेक संधी आहेत.**

*** आवडत्या कॉलेजमध्ये प्रवेश मिळाला नाही तर तुम्ही दूरस्थ शिक्षण पद्धतीने पदवी मिळवू शकता. बरीच विद्यापीठं ही सुविधा उपलब्ध करून देतात.**

*** व्यावसायिक अभ्यासक्रमांसाठी वेगळ्या प्रवेश परीक्षा असतात.** ➡

पीओपी गणेश मूर्तीवरील बंदी न्यायालयाकडून रद्दबातल



■ **महासागर प्रतिनिधी, मुंबई, दि. ९ :** यंदाच्या गणेशोत्सवापूर्वी मूर्तिकार आणि गणेशोत्सव मंडळ्यांना मोठा दिलासा मिळाला आहे. मुंबई उच्च न्यायालयाने प्लास्टर ऑफ पॅरिस (डड्ड) गणेश मूर्ती तयार करण्यावरील आणि विक्री करण्यावरील बंदी उठवली आहे.

या निर्णयामुळे मूर्तिकार आणि गणेशोत्सव मंडळांमध्ये समाधानाचं वातावरण निर्माण झाले आहे. मात्र, या मूर्तींचे विसर्जन केवळ कृत्रिम तलावांमध्येच करण्याची सक्ती कायम राहणार असून, नैसर्गिक जलस्रोतांमध्ये विसर्जनास सक्त मनाई करण्यात आली आहे.

न्यायालयात झालेल्या सुनावणीदरम्यान, मुख्य न्यायाधीश आलोक आराधे आणि न्यायमूर्ती संदीप मारणे यांच्या खंडपीठाने स्पष्ट केले की, नैसर्गिक जलसाठ्यांमध्ये कोणत्याही पीओपी मूर्तींचे विसर्जन करण्यास परवानगी दिली जाणार नाही. केंद्रीय प्रदूषण नियंत्रण मंडळाच्या (सीपीसीबी) तज्ञ समितीनेही हीच शिफारस केली होती, त्यानुसार पीओपी मूर्तींचे केवळ कृत्रिम जलसाठ्यातच विसर्जित करता येतील.

उच्च न्यायालयाने राज्य सरकारला पुढील तीन आठवड्यांत एक समिती नेमून पीओपी मूर्तींच्या विसर्जनासाठी कोणत्या उपाययोजना केल्या जातील, यावर सविस्तर अहवाल सत्तेक करणाऱ्याचे आदेश दिले आहेत. या अहवालात विसर्जनासाठीच्या पायाभूत सुविधा आणि व्यवस्थापनाविषयीची माहिती

असणे अपेक्षित आहे. या निर्णयामुळे आता घरगुती आणि सार्वजनिक गणेशोत्सवासाठी पीओपी मूर्ती साकारण्याचा मार्ग मोकळा झाला आहे. मात्र, पर्यावरणाची काळजी घेण्यासाठी कृत्रिम तलावांमध्येच विसर्जन करण्याच्या अटीचे पालन अनिवार्य राहील. यामुळे ज्या मूर्तीकारांनी आधीच पीओपी मूर्ती तयार करण्यास सुरुवात केली होती, त्यांना मोठा दिलासा मिळाला आहे.

कोणत्याही परिस्थितीत नैसर्गिक जलसाठ्यांमध्ये कोणत्याही पीओपी मूर्तींचे विसर्जन करण्यास परवानगी देणार नाही, असे मुंबई उच्च न्यायालयाने स्पष्ट केले आहे. मुख्य न्यायाधीश आलोक आराधे आणि न्यायमूर्ती संदीप मारणे यांच्या खंडपीठाने सांगितले की, ते कोणत्याही पीओपी मूर्तींचे नैसर्गिक जलसाठ्यांमध्ये विसर्जन करण्यास परवानगी देणार नाही.

केंद्रीय प्रदूषण नियंत्रण मंडळाच्या (सीपीसीबी) तज्ञ समितीने शिफारस केली आहे की, पीओपी मूर्ती तयार करता येतील. परंतु नैसर्गिक जलसाठ्यात विसर्जित करता येणार नाहीत. सीपीसीबी समितीने असे म्हटले आहे की, अशा मूर्ती फक्त कृत्रिम जलसाठ्यात विसर्जित केल्या जाऊ शकतात.

पीओपी बनवलेल्या मूर्तींच्या विसर्जनाबाबत आता राज्य सरकारला विवेकबुद्धी वापरावी लागेल आणि निर्णय घ्यावा लागेल, असे खंडपीठाने म्हटले आहे.

१४ जूनपर्यंत तापमानात वाढ कायमच : तूर्त पाऊस अपेक्षित नसल्याचा इशारा पेरणीची लगावण नको

■ **महासागर प्रतिनिधी, नागपूर, दि. ९ :** मागील दोन आठवड्यांपासून राज्यातील मान्सूनचा प्रवास थांबला आहे. ही स्थिती १४ जूनपर्यंत अशीच राहण्याची शक्यता आहे. त्यामुळे शेतकऱ्यांनी पेरणी व लागवडीची कोणतीही घाई करू नये, असे आवाहन राज्याच्या कृषी खात्याने केले आहे.

मे महिन्याच्या पहिल्या पंधरवड्यानंतर राज्यातील बहुतांश भागांत मुसळधार पाऊस झाला. त्यामुळे यंदा वेळेवर पेरण्या होतील असा दावा केला जात होता. पण त्यानंतर पावसाने अचानक ओढ दिली. यामुळे शेतकरी पावसासाठी आकाशाकडे डोळे लावून बसलेत. या पाश्चैभूमीवर कृषी खात्याने शेतकऱ्यांना पेरणीसाठी कोणतीही घाई न करण्याचे आवाहन केले आहे.

कृषी खात्याच्या माहितीनुसार, मागील जवळपास दोन आठवड्यांपासून राज्यातील मान्सूनचा प्रवास पूर्णपणे थांबल्यासारखा झाला आहे. किमान 14 जूनपर्यंत अशीच स्थिती राहण्याची शक्यता आहे. प्रादेशिक हवामान खात्याने



१४ जूनपर्यंत पश्चिम किनारपट्टी वगळता वाढ होण्याचा अंदाज वर्तवला आहे. राज्यातील विविध भागांमधील तापमानात प्रामुख्याने विदर्भ, मराठवाडा आणि

निवडणुकीतील आश्वासनांचे काय झाले?

■ **महासागर प्रतिनिधी नागपूर, दि. ९ :**

मोदी सरकारचा कारभार म्हणजे बोलाचीच कडी बोलाचाच भात' अशी स्थिती आहे, अशी टीका काँग्रेस प्रदेशाध्यक्ष हर्षवर्धन सपकाळ यांनी येथे माध्यमांशी बोलताना केली.

हर्षी इंडेक्स, बेरोजगार, गरीब गरीब का झाला, २०१४ मध्ये ९ कोटी नोकऱ्या देऊ, शेतकरी उत्पन्न दुप्पट करू, स्वामीनाथन आयोग, स्मार्ट सिटी, या पलीकडे जाऊन प्रत्येक माणसाच्या खिशात १५ लाख देणार याचा लेखाजोखा दिला पाहिजे असे सपकाळ म्हणाले.

अण्णा हजारे, बाबा रामदेव यांनी पेट्रोल दर, लोकपाल यांचे काय झाले याचे उत्तर दिले पाहिजे. आंतरराष्ट्रीय स्तरावर अमेरिकेने अहवाल दिला, त्यात हेट स्पीच म्हणून मोदींचा नाव आहे. ऑपरेशन सिंदूर नंतरचा लेखा जोखा, अदानी अंबानी यांची संपत्ती किती वाढली हेही सांगायला पाहिजे असे ते म्हणाले. राष्ट्रवादी एकत्री करणाबाबत काय निर्णय घ्यायचा हा दोन्ही राष्ट्रवादींचा प्रश्न आहे. येतील त्यांना सोबत घेऊन जाऊ. ठाकरे बंधूंच्या एकरूप येण्याबद्दल तेच चांगल्या पद्धतीने सांगतील.

शेतकरी मुद्दे आहे, पीक कर्ज, पीक कर्ज माफी, संदर्भात कुठलाही निर्णय झालेला नाही. बी बियाण्यांचा तुटवडा निर्माण झाला आहे. शेतकऱ्याला हेक्टर ५० हजार रुपये दिले गेले पाहिजे. या प्रश्नांवरून लक्ष विचलित करण्यासाठी हे सगळे सुरू आहे, असा पलटवार सपकाळ यांनी केला.आम्ही निर्णय घेतलेला आहे. स्थानिक स्वराज्य संस्थेच्या निवडणुका स्थानिक पातळीवर आमचे नेते आणि संघटितपणे निर्णय घेतील, ते आम्ही कळवले सुद्धा आहे. किरण कुलकर्णीची नाकॉ टेस्ट करायला हवी. मतांवर डल्ला मारला त्याचे सुत्रधार हे कुलकर्णी आहेत.

संध्याकाळी सहा नंतर ७४ लाख मतदान कसे वाढले, हे ओपन सिफ्रेट आहे.निवडणूक आयोगाकडे लेखी तक्रार अगोदर सुद्धा केलेली आहे. निवडणूक आयोग अमित शहा यांच्या सूचनेनुसार काम करीत असल्याचे स्पष्ट होत आहे, अशी टीका सुद्धा हर्षवर्धन सपकाळ यांनी केली.

शास्त्रज्ञांच्या माध्यमातून शेती तंत्रज्ञान समजून घ्या

■ **महासागर प्रतिनिधी बुलढाणा, दि. ९ :**

विकसित कृषी संकल्प अभियान शेतकरी आणि शास्त्रज्ञ यांच्यामधील संवाद अधिक बळकट करण्याकरिता मोहिम राबविण्यात येत आहे. या अभियानाच्या माध्यमातून विद्यापीठ आणि कृषी शास्त्रज्ञांनी निर्माण केलेले विविध संशोधन, तंत्रज्ञान शेतकऱ्यांपर्यंत अधिक जलद गतीने पोहोचविण्यासाठी आणि शेतकऱ्यांच्या समस्या जाणून घेऊन संशोधनाला नवीन दिशा मिळणार आहे. त्याचा लाभ शेतकरी बांधवांनी घ्यावा, असे आवाहन आयुष्य राज्यमंत्री व आरोग्य आणि कुटुंब कल्याण राज्यमंत्री प्रतापराव जाधव यांनी केले.

कृषी विज्ञान केंद्र, कृषी विभाग आणि आत्मा यांच्या संयुक्त विद्यमाने विकसित कृषी संकल्प अभियानाच्या आयोजित कार्यक्रमात प्रतापराव जाधव बोलत होते. यावेळी कृषी विज्ञान केंद्राचे वरिष्ठ शास्त्रज्ञ तथा प्रमुख डॉ. अमोल झापे, कृषी विभागाचे जिल्हा अधीक्षक कृषी अधिकारी मनोज ढगे, आत्माचे प्रकल्प संचालक पुरुषोत्तम उन्हाळे, तहसीलदार संतोष काकडे, कृषि विज्ञान केंद्राच्या डॉ. भारती तिजारे (कृषिविद्या विभाग), डॉ. वाडकर (विस्तार शिक्षण), केळवड येथील प्रगतशील शेतकरी प्रतापराव पाटील आणि शेतकरी उपस्थित होते.

जाधव म्हणाले की, महाराष्ट्रात आणि भारतामध्ये सुरू असलेल्या विकसित कृषी संकल्प अभियानाची माहिती देत शेतकरी आणि शास्त्रज्ञ यांच्यामधील संवाद अधिक बळकट करण्याकरिता हे अभियान असल्याचे सांगितले. शास्त्रज्ञांनी निर्माण केलेले तंत्रज्ञान



केंद्रीय राज्यमंत्री प्रतापराव जाधव यांचे आवाहन

शेतकऱ्यांपर्यंत पोहोचवून त्यांच्या उद्वेगनात वाढ करण्यासाठी नक्कीच मदत होणार आहे. मुद्दा परीक्षण, मुद्दा आरोग्य पत्रिकेचे वाचन, बियाण्यांची निवड, खातांचा योग्य वापर, लागवड पद्धती, शेतीमधील नवीन तंत्रज्ञान जसे ड्रोनचा फवारणीसाठी वापर, रासायनिक कीटकनाशकांच्या ऐवजी जैविक कीटकनाशक व बुरशीनाशकांचा वापर शेतीमध्ये करावा, असेही त्यांनी सांगितले.

कृषी विज्ञान केंद्रात दरवर्षी खरीप आणि रब्बी हंगामांमध्ये भेट देऊन त्या ठिकाणी उपलब्ध असलेल्या वानांची माहिती आवजून घ्यावी आणि या केंद्राकडे उपलब्ध असलेले तंत्रज्ञान समजून घेऊन कमी खर्चांमध्ये अधिक फायद्याची, नफ्याची शेती करीत राहिले यांचे तंत्र शास्त्रज्ञांकडून समजावून

घ्यावे, असे आवाहनही ना. प्रतापराव जाधव यांनी केले. कार्यक्रमाचे उद्घाटन डॉ. पंजाबराव देशमुख यांच्या प्रतिमेच्या पूजनाने करण्यात आले. मान्यवरांनी कृषि विज्ञान केंद्र, कृषी विभाग, बुलढाणाच्या वतीने जैविक निविष्टा, वाचन साहित्य आणि बीजप्रक्रिया प्रात्यक्षिकांचे आयोजन केलेल्या दलनाची पाहणी केली. प्रास्ताविक कृषी विज्ञान केंद्राचे प्रमुख डॉ. अमोल झापे यांनी केले. यावेळी त्यांनी कृषी विज्ञान केंद्र, बुलढाणाच्या माध्यमातून शेतकऱ्यांसाठी उपलब्ध असलेले तंत्रज्ञान केंद्राच्या संपर्कात राहून शेतकऱ्यांनी अवगत करून घ्यावे. जेणेकरून कमी खर्चांमध्ये उत्तम उत्पादन देणारी शेती करता येईल आणि नफ्याची शेती शेतकरी करू शकतील. या अभियानाच्या माध्यमातून शेतकऱ्यांपर्यंत कृषी विज्ञान केंद्र, बुलढाणा, भारतीय कृषी अनुसंधान परिषद, नवी दिल्ली, कृषी महाविद्यालय, बुलढाणा, कृषी विभाग आणि आत्मा, बुलढाणा यांच्या माध्यमातून सुरू असलेल्या या अभियानांमध्ये शेतकरी सक्रियतेने सहभाग घेत

विदर्भात कमाल तापमानात अजून वाढ होऊन ते ४५ अंशापर्यंत जाण्याचा अंदाज आहे, तर विदर्भातील बऱ्याच भागात कमाल तापमान ४० अंश तसेच त्यापेक्षा अधिक राहणार असल्याचा अंदाज आहे. मराठवाडा आणि खानदेशातील अनेक भागात कमाल तापमान ४० अंशाच्या आसपास राहण्याचा अंदाज देखील आहे. १४ जूनपर्यंत राज्यात सार्वत्रिक आणि मान्सूनचा पाऊस अपेक्षित नाही. पाऊस हा प्रामुख्याने दुपारनंतर आणि मेघ गर्जनसह काही भागातच पडेल. याची शक्यता या आठवड्याच्या सुरुवातीला दक्षिण मराठवाडा आणि दक्षिण मध्य-महाराष्ट्रात अधिक राहील. तुलनेत राज्यातील इतर भागात विखुरलेल्या स्वरूपाचा पाऊस अपेक्षित आहे. या दरम्यान कमाल तापमान अधिक राहणार असल्यामुळे आणि सार्वत्रिक मान्सूनचा पाऊस अपेक्षित नसल्यामुळे शेतकऱ्यांनी (प्रामुख्याने कोरडवाहू) पेरणी आणि लागवडीची घाई करू नये, असे आवाहन कृषी विभागाच्यावतीने करण्यात आले आहे.

महावितरणची लकी डिजिटल ग्राहक योजना अंतिम लकी ड्रॉ १० जून रोजी

■ **महासागर प्रतिनिधी अकोला, दि. ९ :**

महावितरणच्या लकी डिजिटल ग्राहक योजनेचा तिसरा व अंतिम लकी ड्रॉ ऑनलाईन पध्दतीने १० जून २०२५ रोजी काढण्यात येणार आहे. यातून प्रत्येक उपविभाग स्तरावर एक प्रमाणे पहिल्या क्रमांकाकरिता ६५१ विजेत्या ग्राहकांना स्मार्ट फोन बक्षिस म्हणून दिला जाणार आहे.

प्रत्येक उपविभागात प्रत्येकी दोन प्रमाणे दुसऱ्या क्रमांकासाठी १३०२ विजेत्या ग्राहकांना स्मार्ट फोन व प्रत्येकी दोन प्रमाणे तिसऱ्या क्रमांकासाठी १३०२ विजेत्या ग्राहकांना स्मार्ट वॉच बक्षिस म्हणून दिले जाणार आहे.

७ एप्रिल व ७ मे रोजीच्या पहिल्या व दुसऱ्या लकी ड्रॉ मधील विजेत्यांना बक्षिसांचे वितरण करण्यात आले आहे. महावितरणने ऑनलाईन वीज बिल भरणाऱ्या ग्राहकांचा टक्का वाढविण्याच्या हेतूने लकी डिजिटल ग्राहक योजना सुरू केली आहे.

१ जानेवारी ते ३१ मे २०२५ या कालावधीत सलग तीन वा तीन पेक्षा अधिक वीज बिले ऑनलाईन पध्दतीने भरणाऱ्या सर्व लघुदाब वीज ग्राहकांना या योजनेचा फायदा होणार आहे. ही योजना महावितरणच्या अशा लघुदाब चालू (एल टी- लाईव्ह) वीजग्राहकांसाठी लागू असून, ज्यांनी १ एप्रिल २०२४ पूर्वी मागील एक वर्ष म्हणजे ०१.०४.२०२३ ते

३१.०३.२०२४ या कालावधीत एकदाही वीज देयकाचा ऑनलाईन पध्दतीने भरणा केलेला नाही. अधिक माहितीसाठी महावितरणच्या mahadiscom.in या अधिकृत संकेतस्थळाला भेट द्यावी. ग्राहक रगित उभे राहण्यापेक्षा वेळ, श्रम व पैशांची बचत करीत डिजिटल पध्दतीने वीज बिल भरणा करण्यास प्राधान्य देत आहेत. ग्राहकांना डिजिटल पध्दतीने वीज बिलाचा भरणा करता यावा, यासाठी महावितरणकडून संकेतस्थळ, महावितरण मोबाईल ?पची सुविधा ग्राहकांना उपलब्ध करून दिलेली आहे.

ग्राहकांना देय रकमेवर ०.२५ टक्के डिजिटल वीज बिल भरणा सूट दिली जाते. परिणामी सध्या राज्यात ७० टक्के हून अधिक वीज ग्राहक ऑनलाईन पध्दतीने वीज बिलाचा भरणा करीत आहेत. हे प्रमाण वाढविण्यासाठी ग्राहकांना प्रोत्साहन देण्यासाठी लकी डिजिटल ग्राहक योजना राबविण्यात येत आहे.

या योजनेच्या कालावधीत ग्राहकांने नेट बँकिंग, डेबिट कार्ड, क्रेडिट कार्ड, यूपीआय, वॉलेट, कॅश कार्ड, एनएसईएच, क्यूआर कोड, एनईएफटी, आरटीजीएस ई. ऑनलाईन वीज बिल भरणा पर्याय वापरून लकी ड्रॉ महिन्याच्या अगोदर दरमहा एकप्रमाणे सलग तीन किंवा तीन पेक्षा जास्त महिने वीज बिल भरणे आवश्यक राहील.

आपल्या शारीरिक व्याधींवर मात करण्यासाठी विविध प्रकारच्या शारीरिक अवयवांचं दान हल्ली मोठ्या प्रमाणात केले जाते. यामध्ये शरीराचा अत्यंत महत्वाचा भाग ज्याने आपण हि सृष्टी पाहू शकतो असे नेत्र दान अत्यंत महत्वाचे मानले गेले आहे. मृत व्यक्तीचे नेत्रदान केल्याने अनेक अंध व्यक्तींना दृष्टी मिळून ते हे जग त्या मृत व्यक्तीच्या डोळ्याने पुन्हा पाहू शकतात. परंतु नेत्रदानाविषयी आपल्याकडे अद्यापही पाहिजे तितक्या प्रमाणात जनजागृती झालेली नाही. म्हणूनच, नेत्रदान म्हणजे नेमकं काय ? नेत्रदानाचे महत्व काय आहे ? नेत्रदान कोण आणि केंव्हा करू शकतो ? या सर्व प्रश्नांचा वेध घेण्यासाठी नेत्रतज्ज्ञ डॉक्टर अभय आगाशे यांच्याशी साधलेला संवाद.

आपल्या डोळ्यांची रचना कशी असते ?
■ आपल्या डोळ्यांची रचना हि अगदी साधी असते. समोरचा सफेद रंगाचा भाग म्हणजे आपले बुबुळ असते. मधला पिवळा भाग म्हणजे रेटिना आणि मागच्या बाजूला ओप्टिक नर्व्ह असते. बाहेरचा प्रकाश हा परावर्तित होऊन रेटिना पर्यंत पोहचतो. नंतर इलेक्ट्रिक सेन्समध्ये परावर्तित होऊन तो आपल्या मेंदूपर्यंत पोहचतो आणि आपण पाहू शकतो.

आपले बुबुळ हे अगदी संवेदनशील असते त्याला इजा पोहचली तर दृष्टी जाते. मात्र नेत्रदानामध्ये बुबुळ्याचा हाच सफेद भाग काढून तो दुसऱ्या व्यक्तीला परावर्तित करून त्याला दृष्टी मिळू शकते. नेत्रदानामध्ये केवळ बुबुळ्याचा हा भाग किंवा संपूर्ण डोळा कट करून तो दुसऱ्याला लावू शकतो. फक्त मृत व्यक्तीचे डोळे काढताना त्या व्यक्तीचे वय, आजार लक्षात घेऊन हि प्रक्रिया केली जाते.

मरणोप्रांत नेत्रदान साधारण किती तासात करता येते ?
■ एखाद्याने अगोदर नेत्रदानाकरिता नोंदणीकरण केलेलं असेल किंवा नसेल तरीही त्या मृत व्यक्तीच्या मृत्युपश्चात ६ तासांच्या आत डोळे काढता येतात. नेत्रदाना करीत सर्व शासकीय महाविद्यालय,रुग्णालय आणि नेत्रपेढ्यांमध्ये

: हॅलो डॉक्टर : नेत्रदान एक आशेचा किरण



लोकारोग्य

रक्तपुरवठा होत नसतो त्यामुळे कोणत्याही रक्तगटाचे व्यक्ती नेत्रदान करू शकतात.एखाद्या तरुण मृत व्यक्तीचे डोळेच साधारण पने सशक्त असल्यामुळे ते अंध व्यक्तीला लावले जातात. नेत्रदानाची प्रक्रिया हि १५ ते २० मिनिटांची असते. आणि ज्या व्यक्तीला डोळ्यांचं दान दिलेले आहे हि, शस्त्रक्रिया झाल्यानंतर त्याला दोन दिवसात घरी पाठवले जाते.हे डोळे दुसऱ्यांचे असल्याने त्या व्यक्तीची प्रतिकारशक्ती वाढविण्यासाठी आणि डोळ्यांचा संसर्ग टाळण्यासाठी त्यांना औषध आणि काही द्रव्य डोळ्यात टाकण्यासाठी आम्ही देतो. मात्र त्यांना सतत फॉलो अप करिता आम्ही बोलवतो.

■ नेत्रदान करण्यासाठी चाचण्या नसतात. आपल्या डोळ्यांच्या बुबुळ्याला रक्तपुरवठा होत नसतो त्यामुळे कोणत्याही रक्तगटाचे व्यक्ती नेत्रदान करू शकतात.एखाद्या तरुण मृत व्यक्तीचे डोळेच साधारण पने सशक्त असल्यामुळे ते अंध व्यक्तीला लावले जातात. नेत्रदानाची प्रक्रिया हि १५ ते २० मिनिटांची असते. आणि ज्या व्यक्तीला डोळ्यांचं दान दिलेले आहे हि, शस्त्रक्रिया झाल्यानंतर त्याला दोन दिवसात घरी पाठवले जाते.हे डोळे दुसऱ्यांचे असल्याने त्या व्यक्तीची प्रतिकारशक्ती वाढविण्यासाठी आणि डोळ्यांचा संसर्ग टाळण्यासाठी त्यांना औषध आणि काही द्रव्य डोळ्यात टाकण्यासाठी आम्ही देतो. मात्र त्यांना सतत फॉलो अप करिता आम्ही बोलवतो.

सत्युक्त अंबाडी

जागतिक आरोग्य संघटनेनं लोकांना कोरोना काळात आपल्या आहारावर विशेष लक्ष द्यावं, असा सल्ला दिला आहे. हे लोक संतुलित आहार

घेतात त्यांची रोगप्रतिकारक शक्ती मजबूत असते, पालेभाज्यांचे महत्व व त्यांचे पोषण मूल्य सर्वज्ञानीत आहे.अंबाडी ही भारतात आढळणारी एक बहुगुणी औषधी वनस्पती आहे. जी पालेभाज्यांच्या प्रकारामध्ये मोडते. आंबट चवीची अंबाडीची भाजी ही चविष्ट तर असतेच निवाय अनेक पोषकतत्वांनीही परिपूर्ण असते. यात देहाद्वयझैर्कॅन्सिनॉबॉल (टीएसए) या रसायनांचे प्रमाण जास्त असते. त्यात ओमेगा ३ व ओमेगा ६ ही मेदांगे भरपूर प्रमाणात असतात. मानवी शरीरासाठी आवश्यक ते गुणधर्म अंबाडीच्या पानांमध्ये असते. अंबाडीच्या भाजीत आयर्न(लोह) , व्हिटॅमिन-उ, व्हिटॅमिन-अ, व्हिटॅमिन-३६, फोलेट, कॅल्शियम, झिंक आणि अँटीऑक्सिडंटसारखे अनेक पोषकतत्वे भरपूर प्रमाणात असतात. भरपूर क जीवनसत्व असणाऱ्या अंबाडीच्या भाजीत १८ ते २० टक्के तेलाचे प्रमाण असतेएस्कॉर्विक अॅसिड म्हणजेच व्हिटॅमिन सी हा घटक रोगप्रतिकारकशक्ती वाढविण्यात आणि शरीरातील पांढऱ्या रक्त पेशींची संख्या वाढविण्यात मोठी भूमिका बजावते. अंबाडीची भाजी उच्च रक्तदाब कमी करून नियंत्रित ठेवण्यासाठी मदत करते. अंबाडी भाजीत अँटीऑक्सिडंट्स मोठ्या प्रमाणात असतात त्यामुळे कोलेस्ट्रॉल कमी होते व रक्तदाब नियंत्रित ठेवण्यास मदत होते.अंबाडी भाजीतील फायबर रक्तातील साखरेची पातळी नियंत्रित करण्यासाठी मदत करतो. ■ ■ ■



इंडियन सोसायटी ऑफ असिस्टेड रिप्रॉडक्शन ने समर्थन पुरविलेल्या इंडियन जर्नल ऑफ ऑब्स्टेट्रिक्स अँड गायनेकोलॉजी रिसर्च मध्ये नुकत्याच प्रकाशित केल्या गेलेल्या एका पेपरमध्ये दक्षिण आशियाई स्त्रियांमध्ये मुख्य लडूपणाचे प्रमाण असंतुलितरित्या जास्त असल्याकडे लक्ष वेधण्यात आले आहे. 35 ते 49 वय असलेल्या सुमारे 50% भारतीय स्त्रिया आता वजन जास्त असणे किंवा लडूपणा यांच्यासोबत आयुष्य जगत आहेत. हे त्यांच्या प्रजनन काळात सार्वजनिक आरोग्याची वाढती घिंता ठळक करून दाखवत आहे. असेही लक्षात आणून दिले गेले आले आहे की, 18-30 वय असलेल्या स्त्रिया तेवढेच वय असलेल्या पुरुषांच्या तुलनेत जास्त दराने लडूपणाशी संबंधित आरोग्याच्या जोखमींप्रती असुरक्षित असल्याचे दर्शवित आहेत आणि हे पिढ्यान्पिढ्या पसरलेल्या संकटाचा मुद्दा मांडत आहे. एन.एफ.एस-5 च्या आकडेवारीनुसार, भारतातील 33.5% शहरी स्त्रिया आणि 19.7% ग्रामीण स्त्रिया लडू असून आयुष्य जगत आहेत आणि जीवनशैलीतील बदल, तणाव आणि बसून काम करणाऱ्या सवयी या वाढीस कारणीभूत आहेत. आहार घेण्याच्या सवयी खराब असणे, शारीरिक हालचाली कमी करणे आणि पी.सी.ओ.एस व गर्भावस्थेतील मधुमेहासारख्या घयावचय विकारांचे प्रमाण वाढणे, यांच्यातील दुय्यार अहवालात भर देण्यात आला आहे आणि त्यात लडूपणाने ग्रस्त 23.1% स्त्रियांना गरोदरपणात गर्भावस्थेतील मधुमेह होतो आणि त्यामुळे माता व बाळ दोघांनाही धोका निर्माण होतो.संततीला नवजात आय.सी.यू मध्ये दाखल करण्याची आणि दीर्घकालीन आरोग्याच्या समस्यांचा तोंड देण्याची शक्यता जास्त होते.

: संकलन व संयोजन : सुबोध रणशेखरे, ९८३३१४६३५६ subodh.ranshevre